

रांची, शुक्रवार 17 अक्टूबर 2025 • कार्तिक कृष्ण पक्ष 11, संवत् 2082 • रांची एवं पटना से प्रकाशित • वर्ष : 3, अंक : 188 • मूल्य ₹ 4, पृष्ठ संख्या : 12

शुभम संदेश

एक राज्य - एक अखबार



रांची, शुक्रवार 17 अक्टूबर 2025 | कार्तिक कृष्ण पक्ष 11, संवत 2082 | रांची एवं पटना से प्रकाशित | वर्ष : 3, अंक : 188 | मूल्य ₹ 4, पृष्ठ संख्या : 12

बीफ न्यूज

अंधविश्वास में महिला की हत्या, तीन गिरफ्तार

चाईबासा। पश्चिमी सिंहभूम जिले के मझगांव में अंधविश्वास के कारण एक महिला की हत्या करने का मामला सामने आया है. आरोप है कि गांव के कुछ लोगों ने महिला को डायन बताकर उसका अपहरण किया और बेरहमी से उसकी हत्या कर दी. मृतका की पहचान चांदमनी पिरुवा के रूप में की गई है. गुरुवार को मझगांव थाना प्रभारी उपेंद्र सिंह ने बताया कि महिला के पति ने उसकी गुमशुदगी की रिपोर्ट पुलिस में दर्ज कराई थी. मामले की जांच के दौरान पुलिस ने तीन संदिग्धों को हिरासत में लेकर पूछताछ की, जिन्होंने अपना अपराध कबूल कर लिया. आरोपितों ने बताया कि 12 अक्टूबर को अंधविश्वास के चलते महिला को जादू-टोना करने वाली मानकर उसकी जान ले ली. पुलिस ने तीनों आरोपितों को गिरफ्तार कर लिया है. घटना में शामिल अन्य लोगों की भी तलाश जारी है. इस निर्मम हत्या ने पूरे क्षेत्र में सनसनी फैला दी है.

देवघर में 22 साल के युवक की गला रेतकर हत्या की देवघर। जिले के जसीडीह थाना क्षेत्र में एक युवक की गला रेतकर हत्या कर दी गई. घटना पड़रिया गांव की है. मृतक युवक की उम्र 22 साल थी. उसकी लाथ गुरुवार सुबह सड़क किनारे मिली है. मृतक की पहचान चपरिया गांव के रहने वाले रोहित यादव के रूप में हुई है. पुलिस ने शव को पोस्टमॉर्टम के लिए भेज दिया है. घटनास्थल से पुलिस को धारदार चाकू भी मिला है. मृतक के परिजनों ने बताया कि बुधवार रात एक महिला समेत तीन लोगों ने रोहित को किसी काम के बहाने घर से बुलाया था, जिसके बाद वह वापस नहीं लौटा. परिजनों ने उन्हीं तीनों पर हत्या का शक जताया है. जसीडीह थाना प्रभारी इंस्पेक्टर दीपक कुमार ने बताया कि तीनों संदिग्धों से पूछताछ की जा रही है. पोस्टमॉर्टम रिपोर्ट आने के बाद ही कुछ कहा जा सकेगा. रोहित मजदूरी करता था. वह अविवाहित था. वह परिवार में सबसे बड़ा बेटा था.

बिहार विधानसभा चुनाव को लेकर हजारीबाग पुलिस अलर्ट

शुभम संदेश। हजारीबाग

बिहार विधानसभा चुनाव के मद्देनजर हजारीबाग पुलिस पूरी तरह अलर्ट मोड में है. झारखंड-बिहार सीमा पर सुरक्षा के विशेष इंतजाम किए गए हैं. चौपारण थाना क्षेत्र के चोरदाहा चेकपोस्ट पर सुरक्षा व्यवस्था कड़ी कर दी गई है, जहां मजिस्ट्रेट की मौजूदगी में वाहनों की गहन जांच की जा रही है. हजारीबाग के एसपी अंजनी अंजन ने गुरुवार को बताया कि बिहार के सीमावर्ती गया जिला पुलिस के साथ एक विशेष बैठक हुई है. इसमें चुनाव के दौरान शान्ति व्यवस्था बनाए रखने के लिए दोनों राज्यों के बीच समन्वय पर जोर दिया गया. चौपारण क्षेत्र में

जेएसएससी-सीजीएल 2023 पेपर लीक पर हाईकोर्ट सख्त, रिजल्ट जारी करने पर रोक बरकरार

याचिकाकर्ताओं की दलीलों पर सुनवाई 29 को

शुभम संदेश। रांची झारखंड हाईकोर्ट में जेएसएससी सीजीएल 2023 परीक्षा में कथित पेपर लीक की जांच को लेकर दायर जनहित याचिका पर सुनवाई हुई. जस्टिस तरलोक सिंह चौहान और राजेश शंकर की खंडपीठ में हुई सुनवाई के दौरान राज्य सरकार की ओर से पक्ष रखा गया. कोर्ट ने फिलहाल परीक्षा परिणाम के प्रकाशन पर रोक को बरकरार रखा है. अब याचिकाकर्ताओं की ओर से दलीलें 29 अक्टूबर को पेश की जाएंगी. राज्य सरकार की ओर से महाधिवक्ता राजीव रंजन ने कोर्ट को

बताया कि अब तक की जांच में पेपर लीक के कोई ठोस प्रमाण नहीं मिले हैं.

क्या कहा सरकार ने? सरकार ने जानकारी दी कि कोर्ट के निर्देश पर संतोष मस्ताना से दोबारा पूछताछ की गई, जिन्होंने बताया कि उन्होंने एक बैंककर्मी युवती से बातचीत के दौरान पेपर लीक की आशंका जताई थी. बाद में स्पष्ट हुआ कि वह गैस पेश था, न कि असली प्रश्नपत्र. सरकार ने यह भी तर्क दिया कि अगर पेपर लीक हुआ होता, तो जिन जिलों में लीक की सूचना मिली थी वहां सबसे ज्यादा अभ्यर्थी सफल होते, लेकिन ऐसा धनबाद जैसे जिलों

परीक्षा और विवाद की पृष्ठभूमि

जेएसएससी सीजीएल- 2023 की प्रारंभिक परीक्षा 28 जनवरी 2024 को हुई थी, जिसे पेपर लीक की शिकायतों के बाद रद्द कर दिया गया था. इसके बाद 21

में नहीं हुआ. इसी के आधार पर सरकार ने कोचिंग संस्थानों पर अफवाह फैलाने का आरोप लगाया. **अभ्यर्थियों की मांग और कोर्ट का रुख :** परीक्षा में सफल अभ्यर्थियों ने कोर्ट से रिजल्ट जारी करने की मांग की, लेकिन समयभाव के कारण कोर्ट ने इस पर तत्काल निर्णय नहीं

और 22 सितंबर 2024 को परीक्षा दोबारा कराई गई, लेकिन उसमें भी लीक की आशंका जताई गई, जिसके चलते यह मामला हाईकोर्ट तक पहुंचा .

लिया और अगली सुनवाई की तारीख 29 अक्टूबर तय की. वरिष्ठ अधिवक्ता अजीत कुमार और समीर रंजन ने याचिकाकर्ताओं की ओर से पक्ष रखा. याचिका प्रकाश कुमार व अन्य ने दाखिल की थी, जिसमें पेपर लीक की सीबीआई जांच कराने की मांग की गई है.

सारंडा में नक्सलियों ने सड़क पर पेड़ गिराकर लगाया जाम

शुभम संदेश। चाईबासा

पश्चिमी सिंहभूम जिले के सारंडा जंगल में एक बार फिर नक्सली गतिविधियां तेज हो गई हैं, जिससे क्षेत्र में दहशत का माहौल बन गया है. बुधवार देर रात माओवादी उग्रवादियों ने जराईकेला थाना क्षेत्र के कोलभंगा गांव के पास दो बड़े शाल के पेड़ काटकर सड़क पर गिरा दिए, जिससे आवागमन पूरी तरह बाधित हो गया. घटना के दौरान नक्सलियों ने घटनास्थल पर पोस्टर और बैनर भी लगाए, जिनमें उन्होंने अपनी मांगों और संदेश दर्ज किए हैं. यह कार्रवाई उन्होंने प्रतिरोध सप्ताह के तहत की है. ग्रामीणों के अनुसार, पेड़ काटने और पोस्टर लगाने के बाद नक्सली जंगल की ओर भाग गए, जिससे आसपास के गांवों का संपर्क टूट गया है. घटना की सूचना मिलते ही पुलिस मौके पर पहुंची और जांच शुरू कर दी है. बताया जा रहा है कि यह अवरोध माओवादियों द्वारा ऑपरेशन 'कगार' के तहत 15 अक्टूबर को बुलाए गए बंद की समर्थन में किया गया. नक्सलियों ने



कोलभंगा के शिव मंदिर के पास मुख्य सड़क को बंद कर दिया, जिससे न केवल ग्रामीणों की आवाजाही प्रभावित हुई बल्कि खदानों की ओर जाने वाले सहनों का संचालन भी रुक गया. पोस्टरो में नक्सलियों ने आरोप लगाया है कि पुलिस और अर्धसैनिक बल सादे कपड़ों में लोगों को पकड़कर फजी

मुठभेड़ों में मार रहे हैं. गिरफ्तार किए गए लोगों को घायल अवस्था में यातनाएं दी जा रही हैं और उन्हें गायब रखा जा रहा है. उन्होंने चेतावनी दी है कि अगर उनके कार्यकर्ताओं और लड़ाकों को तय समय में अदालत में पेश नहीं किया गया, तो वे भी उसी तरह की कार्रवाई करेंगे. सड़क जाम होने से

स्थानीय बाजार, छात्रों की आवाजाही और स्वास्थ्य सेवाओं पर भी असर पड़ा है. खदानों की ओर जाने वाले कई वाहन या तो वापस लौट गए या कठिन वैकल्पिक मार्गों से जाने को मजबूर हुए. लगातार हो रही इस तरह की घटनाओं के चलते सारंडा क्षेत्र में भय और असुरक्षा का माहौल बना हुआ है, जिससे स्थानीय

ग्रामीणों और मजदूरों में चिंता और असमंजस की स्थिति बनी हुई है. यह घटना नक्सलियों की ओर से मनाए जा रहे प्रतिरोध सप्ताह के दौरान हुई, जिससे इलाके में दहशत का माहौल फैल गया है. ग्रामीणों ने बताया कि रात के समय नक्सली सड़क जाम करने के बाद बैनर लगाकर वहां से चले गए. पेड़ गिरने के कारण गांवों के बीच संपर्क मार्ग पूरी तरह अवरुद्ध हो गया है. सुरक्षा एजेंसियों का मानना ​​है कि इस कार्रवाई के जरिए नक्सली अपनी उपस्थिति दर्ज कराने और पुलिस अभियानों के खिलाफ विरोध जताने की कोशिश कर रहे हैं. उल्लेखनीय है कि विगत दिनों नक्सलियों ने इसी इलाके में एयरलैंड मोबाइल टावर को आग के हवाले कर दिया था और आईईडी विस्फोट कर सुरक्षाबलों को निशाना बनाया था. उस हमले में एक जवान शहीद हो गया था जबकि दो जवान घायल हुए थे. पुलिस ने घटना के बाद आसपास के क्षेत्रों में तलाशी अभियान तेज कर दिया है और सड़क पर गिरे पेड़ों को हटा दिया गया है.

जमशेदपुर में व्यक्ति ने की खुदकुशी, जांच में जुटी पुलिस

शुभम संदेश। जमशेदपुर

मानगो थाना क्षेत्र के पंजाबी लाइन में रहने वाले 41 वर्षीय अमृत पाल सिंह ने गुरुवार सुबह अपने घर में फंदे से लटक कर खुदकुशी कर ली. पुलिस ने सूचना मिलते ही मौके पर पहुंचकर शव को कब्जे में लिया और पोस्टमार्टम के लिए भेज दिया है. जानकारी के अनुसार, अमृत पाल सिंह ने दो बार शादी की थी, लेकिन दोनों ही रिश्ते ज्यादा दिन नहीं चल सके. दोनों पत्नियों के अलग होने के बाद वे अपनी मां के साथ रह रहे थे. इसी कारण फरवरी महीने में उनकी मां का निधन हो गया, जिसके बाद से वे गहरे अवसाद में चले गए थे. बताया जा रहा है कि वे शराब की लत के शिकार भी



हो गए थे. गुरुवार सुबह करीब 10 बजे पड़ोसियों ने उन्हें घर के अंदर फंदे से लटकता देखा और तुरंत पुलिस को सूचना दी. पुलिस ने मौके से आवश्यक साक्ष्य जप्त कर जांच शुरू कर दी है. प्रारंभिक जांच में मामला खुदकुशी का बताया जा रहा है. थाना प्रभारी ने बताया कि पुलिस पूरे मामले की जांच पड़ताल कर रही है. शव को पोस्टमार्टम के लिए भेज दिया गया है.

बीएसएनएल मोबाइल टावर में लगी आग, जांच में जुटी पुलिस

मेदिनीनगर। बीएसएनएल मोबाइल टावर में बीती रात आग लग गयी. पूरा मामला गुरुवार को सामने आया. आग से टावर का केबल जलकर नष्ट हो गया. शॉर्ट सर्किट से आग लगी या लगा दी गयी, इसे लेकर चर्चा का बाजार गर्म है. यह घटना जिले के मोहम्मदगंज थाना क्षेत्र के कादलकुरमी गांव के परहिया टोला में हुई. पुलिस और बीएसएनएल के कर्मी यह पता लगाने में जुटे हैं कि घटना कैसे हुई. हालांकि पुलिस का मानना ​​है कि लगने के बाद से मोबाइल टावर हाथी का दांत साबित हो रहा था. इस कारण ग्रामीणों ने आग लगा दी. ग्रामीणों ने आशंका जतायी है कि यह नक्सलियों की करतूत हो सकती है, लेकिन पुलिस जांच में ऐसा कोई प्रमाण सामने नहीं

आया. लेकिन इस घटना से क्षेत्र में हड़कंप मचा हुआ है. एक वर्ष पहले मोबाइल नेटवर्क बेहतर करने के लिए बीएसएनएल की ओर से परहिया टोला में टावर लगाया गया था, लेकिन चालू नहीं हो सका. नेटवर्क खराब रहने के कारण ग्रामीण परेशान रहते हैं. जांच के दौरान यह बात सामने आयी कि खराब मोबाइल नेटवर्क के कारण कुछ ग्रामीणों ने गुस्से में टावर में आग लगाकर क्षति पहुंचाने की कोशिश की है. थाना प्रभारी नारायण सोरेन ने गुरुवार को बताया कि घटना मंगलवार देर रात की है. सूचना मिलते ही पुलिस टीम मौके पर पहुंची और जांच की गयी. उन्होंने स्पष्ट किया कि इस घटना को नक्सलियों की ओर से अंजाम दिए जाने के कोई प्रमाण नहीं मिले हैं.

लूट कांड का खुलासा तीन आरोपी गिरफ्तार

हजारीबाग। पुलिस ने चौपारण थाना क्षेत्र में हुई दवा लोडेड पिकअप वैन लूटकांड की घटना का खुलासा करते हुए तीन अपराधियों को गिरफ्तार किया है. गिरफ्तार अपराधियों में चौपारण बोडसईधिया के राहुल सिंह, इटछोरी के शिवम और अविनंदन चौधरी शामिल हैं. इनके पास से ब्रेजा कार,लूटा गया मोबाइल और 21 हजार 300 नकद, लोडेड पिकअप वैन बरामद हुई हैं. एसपी अंजनी अंजन के निर्देश पर चलाए जा रहे अभियान के तहत यह कार्रवाई की गई. घटना गुरुवार एक बजे की है, जब पटना ट्रांसपोर्ट नगर से रांची जा रही दवा लोडेड पिकअप वैन को चौपारण के पास अपराधियों ने ओवरटेक कर रोकें. अपराधियों ने चालक को मारपीट कर वाहन और मोबाइल फोन छीन लिया और फरार हो गए. घटना की सूचना मिलते ही पुलिस सक्रिय हुई और तकनीकी एवं अनुसंधान के आधार पर छापेमारी अभियान शुरू किया गया.



हजारीबाग-चतरा-रामगढ़-कोडरमा

शुभम संदेश

रांची, शुक्रवार 17 अक्टूबर, 2025

06

एक नजर

जिला स्तरीय बैड प्रतियोगिता में कस्तूरबा गांधी बालिका आवासीय विद्यालय कैथा बना चैम्पियन



रामगढ़ । सीएम एसओई गांधी मैमोरियल +2 उच्च विद्यालय में झारखंड शिक्षा परियोजना के तत्वाधान में खेलो झारखण्ड अंतर्गत आयोजित जिला स्तरीय बैड प्रतियोगिता में कस्तूरबा गांधी बालिका आवासीय विद्यालय कैथा ने प्रथम स्थान हासिल किया. प्रतियोगिता में कस्तूरबा गांधी बालिका आवासीय विद्यालय पतरातु और ऐला एग्लाइन स्कूल भुरकुंडा की टीम भी शामिल थीं. विजेता टीम को ट्रॉफी और मेडल से सम्मानित किया गया. जिला शिक्षा पदाधिकारी कुमारी नीलम और अतिरिक्त जिला कार्यक्रम पदाधिकारी नलिनी रंजन ने कहा कि राज्यस्तरीय प्रतियोगिता में रामगढ़ जिला बेहतर प्रदर्शन करेगा. विजेता टीम 05 और 06 नवंबर 2025 को राज्यस्तरीय बैड प्रतियोगिता में रामगढ़ जिला का प्रतिनिधित्व करेगी. सिख रेजिमेंट सेंटर के नि्णायक सुबेदार मेजर कुलवंत सिंह और हलवदार प्रदीप सिंह ने बच्चों को प्रोत्साहित किया. मौके पर कई शिक्षक और अधिकारी मौजूद थे.

रामगढ़ में भीषण सड़क दुर्घटना : यात्रियों से भरी हुई बस और टेलर पलट, दर्जनों लोग घायल



रामगढ़ । चट्टपूरा घाटी में एक यात्री बस और टेलर के पलटने से 18 लोग घायल हो गए. रांची से कोडरमा जा रही निशा रानी बस (जेएच02बीआर-2711) को घाटी में अनियंत्रित टेलर ने पीछे से टक्कर मार दी, जिससे दोनों वाहन पलट गए. बस में करीब 40 यात्री सवार थे. घायलों को स्थानीय लोगों की मदद से रामगढ़ सदर अस्पताल पहुंचाया गया. दुर्घटना के कारण रामगढ़-हजारीबाग-पटना मुख्य मार्ग बाधित हो गया, पुलिस ने यातायात व्यवस्था संभाली.स्थानीय लोग इस सड़क को रमौत की घाटीर बता रहे हैं और प्रशासन व एनएचआई पर दुर्घटनाओं को रोकने में विफलता का आरोप लगा रहे हैं. साइन बोर्ड और लाइटिंग लगने के बावजूद सड़क सुरक्षा नहीं हो पाई है. प्रशासन से जल्द प्रभावी कदम उठाने की मांग की जा रही है ताकि आगे ऐसी घटनाएं न हों.

कटकमदाग में पूर्व सदर विधानसभा प्रत्याशी मुन्ना सिंह ने संगठन मजबूत करने का दिया आह्वान



हजारीबाग । कटकमदाग प्रखंड में कांग्रेस द्वारा आयोजित “वोट चोर गद्दी छोड़” और संगठन सृजन कार्यक्रम में पूर्व सदर विधानसभा प्रत्याशी मुन्ना सिंह मुख्य अतिथि बने. उन्होंने कार्यक्रमताओं से अपील की कि वे संगठन को मजबूत करें और अभियान को हर गांव तक पहुंचाएं ताकि लोकतंत्र मजबूत हो सके. मुन्ना सिंह ने कहा कि पार्टी का उद्देश्य केवल चुनाव जीतना नहीं, बल्कि जनता के अधिकारों और समस्याओं की रक्षा करना है. कार्यक्रम में कांग्रेस कटकमदाग प्रखंड अध्यक्ष गोवर्धन गंडू, प्रखंड प्रवेक्षक रेणु देवी सहित सैकड़ों कार्यकर्ता उपस्थित थे. मंच पर सभी नेताओं ने लोकतांत्रिक मूल्यों की रक्षा और पार्टी को मजबूत करने का संकल्प लिया. मुन्ना सिंह ने कार्यक्रमताओं से एकजुट होकर सक्रिय भूमिका निभाने का आग्रह किया. कार्यक्रम संगठनात्मक चर्चा के साथ सफलतापूर्वक संपन्न हुआ.

“वोट चोर गद्दी छोड़” हस्ताक्षर अभियान को लेकर कांग्रेस कार्यकर्ताओं की बैठक संपन्न



विष्णुगढ़ । झारखंड कांग्रेस कार्यालय में प्रखंड कांग्रेस कमेटी की बैठक आयोजित हुई. बैठक की अध्यक्षता अब्बास अंसारी ने की, जबकि संचालन गुरु प्रसाद सार ने किया. मुख्य अतिथि जिला अध्यक्ष जयप्रकाश भाष पटेल ने कार्यकर्ताओं का स्वागत किया. पटेल ने कहा कि अभियान की सफलता कार्यकर्ताओं की सक्रियता पर निर्भर है और घर-घर जाकर इसे सफल बनाना होगा. उन्होंने कांग्रेस की जनता के अधिकारों की लड़ाई पर जोर दिया और भाजपा पर काला धन व 15-15 लाख रुपये देने के दावों को खारिज किया. साथ ही जातीय जगगणना की मांग पर केंद्र सरकार को मजबूर करने का भी उल्लेख किया. बृथ स्तर पर समितियां बनाने पर जोर दिया गया.

बारिश से खरीफ फसल बर्बाद, मिले मुआवजा

रामगढ़ । बड़कीपोना पंचायत के मुखियाअरविंद सिंहने चितरपुर प्रखंड के अंचल अधिकारीदीपक मिंजको पत्र लिखकर खरीफ फसलों कीक्षति का सर्वेक्षणकराने और प्रभावित किसानों कोउचित मुआवजादेने की मांग की है.मुखिया ने पत्र में लिखा है कि हालियाअतिवृष्टि से क्षेत्र के किसानों की खरीफ फसलें पूरी तरह बर्बादहो गई हैं, जिससे किसानआर्थिक तंगी और रोजी-रोटी की समस्याओंसे जूझ रहे हैं. उन्होंने कहा कि किसानों को आय का मुख्य स्रोत खेती है और यदि उन्हें समय पर मुआवजा नहीं मिला, तो वेरबी फसलनहीं लगा पाएंगे.अरविंद सिंह ने जोर देकर कहा कि बड़कीपोना पूरी तरहकृषि पर निर्भर क्षेत्रहै और इस समय किसानों की सारीउम्मीदें सरकार पर टिकीहैं. उन्होंने प्रशासन सेत्वरित सर्वेक्षणकाराकर प्रभावित किसानों को जल्द से जल्द सहायता उपलब्ध कराने की अपील की है.

चतरा शहर में बंद मकान से लाखों की चोरी, दहशत

चतरा। चतरा शहर केअवल्ल मोहल्लामें चोरों ने एक बंद पड़े मकान को निशाना बनाते हुएलाखों की संपत्तिपर हाथ साफ कर दिया. यह चोरीउदय शर्माके मकान में हुई, जो तीन महीने से बंद था.घटना का खुलासा तब हुआ जब दीपावली की तैयारी के लिएसफाईकर्मि संजय यादवघर पहुंचे. अंदर का दृश्य देख वे हैरान रह गए—गोदरेज अलमारी, बक्सा, औरपरलमें रखा सारा सामान बिखरा पड़ा था.अनुमान है कि चोरों नेगहनमें और नकदीसमेत लाखों की चोरी की है. संजय ने तुरंत उदय शर्मा को सूचना दी. पुलिस को मामले की जानकारी दे दी गई है औरप्राथमिकी दर्ज कर जांच शुरूकर दी गई है.शहर के बीचो-बीच हुई इस चोरी सेस्थानीय लोगों में सुरक्षा को लेकर चिंताबढ़ गई है.

छापेमारी में 4 तिवं जावा महुआ व शराब उपकरण नष्ट जयनगर (कोडरमा) । अवैध शराब कारोबार पर लगाम लगाने के लिए कोडरमा जिला प्रशासन के निर्देश पर गुरुवार कोचुटियारो जंगलमें पुलिस ने छापेमारी कर4 क्विंटल जावा महुआऔर शराब निर्माण के उपकरणों को नष्ट कर दिया.डीसी ऋतुराजके आदेश परथाना प्रभारी उमानाथ सिंहके नेतृत्व में यह कार्रवाई की गई. पुलिस टीम को देख अतंश महुआ शराब कारोबारी मौके से फरार हो गया.पुलिस ने जंगल में सघन तलाशी अभियान चलाया. थाना प्रभारी ने बताया किअवैध शराब निर्माण व बिक्री पर रोकके लिए लगातार अभियान जारी रहेगा और दोषियों के खिलाफकड़ी कानूनी कार्रवाईकी जाएगी.

रामगढ़ एसपी ने छठ घाट का निरीक्षण कर सुरक्षा और स्वच्छता व्यवस्था पर दिए सख्त निर्देश, बोले

महापर्व का पहला अर्घ्य 27 अक्टूबर को है ,इसके लिए घाटों पर साफ-सफाई और सुरक्षा के इंतजाम हो जाएं



शुभम संदेश । रामगढ़

आगामी छठ पूजा को लेकर सुरक्षा और व्यवस्था सुनिश्चित करने के लिए रामगढ़ पुलिस अधीक्षक (एसपी) अजय कुमार ने दामोदर नदी के किनारे स्थित छठ घाट का व्यापक निरीक्षण किया. यह निरीक्षण इस बात को लेकर था कि महापर्व के पहले अर्घ्य, जो कि 27 अक्टूबर को है, के लिए घाटों पर साफ-सफाई और सुरक्षा के इंतजाम पूरी तरह दुरुस्त हों. एसपी अजय कुमार ने छठ महासमिति के पदाधिकारियों और छावनी परिषद से साफ-सफाई की वर्तमान स्थिति के बारे में जानकारी ली. उन्होंने बताया कि छठ पूजा में बड़ी संख्या में श्रद्धालु हिस्सा लेते हैं, इसलिए घाटों पर स्वच्छता और सुरक्षा की व्यवस्था पूरी तरह सुदृढ़ होनी चाहिए, ताकि किसी भी श्रद्धालु को असुविधा न हो. निरीक्षण के दौरान उन्होंने घाटों पर अभी भी गंदगी देखी, लेकिन यह भी बताया कि सफाई का काम जारी है और पुलिस टीम रोजाना सुबह पूरे क्षेत्र में सफाई में सहयोग करेगी. रामगढ़ एसपी ने शहर में सादे लिबास में पुलिसकर्मियों को तैनात करने की भी बात कही, ताकि वे संदिग्ध गतिविधियों पर नजर रखें और किसी भी प्रकार की सुरक्षा



खामी को तुरंत रोका जा सके. उन्होंने जनता से भी अपील की कि यदि कोई संदिग्ध व्यक्ति या गतिविधि दिखे तो वे तुरंत रामगढ़ पुलिस को सूचना दें. एसपी ने भरोसा दिलाया कि पुलिस को सूचना मिलते ही वह तत्परता से कार्रवाई करेगी. रामगढ़ में छठ पूजा के दौरान सुरक्षा और साफ-सफाई की बेहतर व्यवस्था के लिए एसपी अजय कुमार के साथ छठ महासमिति के अध्यक्ष सतीश गुप्ता, महासचिव मुकेश सिंह, उपाध्यक्ष संतोष सिंह, उपसचिव राजीव गुप्ता, कोषाध्यक्ष लाल बिहारी रजक, संरक्षक अमरेश गणक, सदस्य आशीष गुप्ता, चांद्र रवानी, सुदेश्वर सिंह, सोमनाथ राय, निर्मल कुमार और राहुल सिंह सहित कई पदाधिकारी मौजूद थे. अधिकारियों ने बताया कि छठ घाटों



चतरा डीसी और एसपी ने किया छठ घाटों का निरीक्षण, तैयारियों को लेकर दिए निर्देश

शुभम संदेश । चतरा

छठ महापर्व के मद्देनजर उपायुक्त कृतिश्री एवं पुलिस अधीक्षक सौरभ कुमार अग्रवाल ने मंगलवार को चतरा जिले के सभी प्रमुख छठ घाटों का निरीक्षण किया.

इस दौरान उन्होंने त्रितियों और श्रद्धालुओं को मिलने वालीमूलभूत सुविधाओं का जायजा लिया और अधिकारियों को आवश्यक दिशा-निर्देश दिए. डीसी ने घाटों की समय पर साफ-सफाई, विद्युतीकरण, सड़क समतलीकरण, अस्थायी शौचालय, चैंजिंग रूम, और पार्किंग व्यवस्था सुनिश्चित करने को कहा.

बिरहोर बच्ची की मौत के बाद हरकत में आया जिला प्रशासन, डीसी ने गांव पहुंच कर दिए सख्त निर्देश

- डीसी ने गांव की दो बेटियों को सरकारी खर्च पर नर्सिंग कोर्स कराने की घोषणा की

शुभम संदेश । चौपारण (हजारीबाग)

12 वर्षीय बिरहोर बच्ची सरस्वती कुमारी की मौत के बाद हजारीबाग जिला प्रशासन सक्रिय हो गया है. उपायुक्त शशि प्रकाश सिंह ने स्वयं जमुनियातरी गांव पहुंचकर हालात का जायजा लिया. दूरगम रास्तों के कारण डीसी को पैदल और बाइक से गांव तक पहुंचना पड़ा. उन्होंने ग्रामीणों से बातचीत कर मौत की जानकारी ली और स्वास्थ्य सेवाओं की लापरवाही पर चौपारण सीएचसी प्रभारी को हटाने का निर्देश दिया. डीसी ने गांव की दो बेटियों को सरकारी खर्च पर नर्सिंग कोर्स कराने की घोषणा की. साथ ही पीने के पानी की समस्या को लेकर त्वरित जांच और समाधान के निर्देश दिए. स्वास्थ्य विभाग की टीम ने ब्लड सैमपल और दवा वितरण का कार्य शुरू कर दिया है. डीसी ने आश्वस्तन दिया कि निजी अस्पताल में इलाज का खर्च प्रशासन उठाएगा. उन्होंने कहा कि सभी समस्याओं का स्थायी समाधान किया जाएगा. निरीक्षण के दौरान सिविल सर्जन, एसडीएम, सीओ, थाना प्रभारी और मेडिकल टीम उपस्थित थी.



बिरहोर किशोरी की मौत पर डीसी ने लिया संज्ञान, सीएस को तलब कर मांगी जांच रिपोर्ट, स्वास्थ्य सेवाओं को सुदृढ़ करने के निर्देश

हजारीबाग । चौपारण प्रखंड के जमुनियातरी गांव में बिरहोर समुदाय की 12 वर्षीय किशोरी सरस्वती कुमारी की इलाज के क्रम में हुई मृत्यु की घटना पर उपायुक्त शशि प्रकाश सिंह ने गंभीरता से संज्ञान लिया है. उन्होंने सिविल सर्जन को तत्काल चौपारण सामुदायिक स्वास्थ्य केंद्र तलब करते हुए विस्तृत जांच रिपोर्ट प्रस्तुत करने का निर्देश दिया. निर्देश मिलते ही सिविल सर्जन चौपारण पहुंचे और चिकित्सकों व अस्पताल प्रबंधन के साथ बैठक कर घटना की जानकारी ली. सिविल सर्जन ने बताया कि 7 अक्टूबर को पीवीटीजी बहुल क्षेत्र जमुनियातरी में विशेष स्वास्थ्य शिविर

आयोजित किया गया था, जिसमें सरस्वती की जांच और इलाज किया गया था. स्वास्थ्य में सुधार के बाद परिजन उसे किसी अन्य चिकित्सक के पास ले गए, जहां तबीयत बिगड़ गई. इसके बाद उसे पुनः चौपारण सीएचसी लाया गया, जहां डॉ. डी.एन. ठाकुर ने बेहतर इलाज के लिए सदर अस्पताल रेफर किया, लेकिन रास्ते में ही उसकी मृत्यु हो गई. घटना की संवेदशीलता को देखते हुए उपायुक्त ने स्वास्थ्य विभाग को निर्देश दिया है कि दूरस्थ और कमजोर समुदायों को प्राथमिकता देते हुए स्वास्थ्य सेवाओं को सुदृढ़ किया जाए, ताकि ऐसी घटनाओं की पुनरावृत्ति न हो.

चौपारण अस्पताल की बद्दहाल व्यवस्था पर उमाशंकर अकेला की गहरी चिंता, बिरहोर बच्ची की मौत को बताया सिस्टम की विफलता



चौपारण (हजारीबाग) । सामुदायिक स्वास्थ्य केंद्र चौपारण की लचर व्यवस्था पर पूर्व विधायक उमाशंकर अकेला ने गंभीर चिंता जताई है. उन्होंने बिरहोर समुदाय की 12 वर्षीय बच्ची सरस्वती कुमारी की हालिया मौत को स्वास्थ्य तंत्र की नाकामी बताया. उन्होंने कहा कि समय पर समुचित इलाज मिलता, तो बच्ची ठीक रहती. पूर्व विधायक ने आरोप लगाया कि पूर्व प्रभारी चिकित्सक डॉ. फरहाना महफुज अक्सर ड्यूटी से नदारद रहती थीं और

ज्यादातर समय कोडरमा स्थित निजी नर्सिंग होम में बिताती थीं. इससे गरीब और आदिवासी वर्ग को भारी नुकसान उठाना पड़ता है. उन्होंने बच्ची के शव को रास्ते में एंबुलेंस से उतार देने की घटना को अमानवीय और शर्मनाक करार दिया. हालांकि उन्होंने नए प्रभारी डॉ. धर्मनाथ ठाकुर की नियुक्ति का स्वागत किया और उम्मीद जताई कि इससे अस्पताल की व्यवस्था में सुधार होगा. अकेला ने प्रशासन से मांग की कि चौपारण जैसे पिछड़े क्षेत्र में डॉक्टरों की संख्या बढ़ाई जाए,

कोडरमा जिले के सभी अंचलों में विशेष राजस्व कैम्प में दर्जनों मामलों का त्वरित निपटारा

कोडरमा । जिले के सभी अंचल मुख्यालयों में विशेष राजस्व कैम्प का आयोजन किया गया, जिसमें दाखिल-खारिज से जुड़े कुल 245 मामलों की सुनवाई की गई. इन मामलों में से 51 को स्वीकृति मिली, जबकि 25 मामलों का शुद्धिपत्र (न्यूट्रेशनकरेंक्शनसर्टिफिकेट) जारी किया गया. इसके अलावा, राजस्व से संबंधित अन्य 36 मामलों में से 28 का त्वरित निपटारा शिविर स्थल पर ही किया गया, जिससे आम जनता को तुरंत राहत मिली.इस पहल का उद्देश्य जनता को राजस्व संबंधी कार्यों में सहजता और पारदर्शिता प्रदान करना है. विशेष शिविरों से संबंधित प्रक्रिया को सरल बनाकर लोगों को लंबित मामलों के निपटारे में सहायता मिली है. इससे स्थानीय निवासियों को समय और संसाधनों की बचत हुई है और वे विना अधिक प्रयास के अपने राजस्व संबंधी काम पूरे कर पा रहे हैं. प्रशासन ने कहा है कि भविष्य में भी ऐसे शिविर नियमित रूप से आयोजित किए जाएंगे ताकि सेवा बेहतर और सुलभ हो सके.

हंटरगंज पुलिस को मिली बड़ी सफलता, 1,090 किलो अफीम के साथ दो तस्कર गिरफ्तार

चतरा। हंटरगंज थाना पुलिस ने गुरुवार को गोसाईंडीह चेकपोस्ट के पास चतरा-डोभी मुख्य पथ पर वाहन चैकिंग के दौरान दो अफीम तस्करों को गिरफ्तार कर बड़ी सफलता हासिल की. दोनों तस्कर झारखंड से बिहार • होंडा साइन बाइक (जेएच13 अफीम ले जा रहे थे. एसडीपीओ संदीप सुमन ने बताया कि गुप्त सूचना के आधार पर कार्रवाई करते हुए प्रमेवर कुमार (20 वर्ष) और राजकुमार गंडू (24 वर्ष),

दोनों जिरौन गांव निवासी, को पकड़ा गया. राजकुमार के पास से 1,090 किलोग्राम अवैध अफीम बरामद की गई. पुलिस ने तस्करी में प्रयुक्त होंडा साइन बाइक (जेएच13 के-3724) और दो एंड्रॉइड मोबाइल फोन भी जब्त किए हैं. दोनों के विरुद्ध एनडीपीएस एक्ट के तहत हंटरगंज थाना कांड संख्या 178/25 दर्ज कर कार्रवाई की जा रही है.

मुस्कुराहटें संस्था के कोषाध्यक्ष ने किया र्वैच्छिक रक्तदान

रामगढ़ । करं रक्तदान, दें जीवनदान अभियान के तहत मुस्कुराहटें संस्था लगातार रक्तदान के लिए लोगों को प्रेरित कर रही है. इसी कड़ी में गुरुवार को संस्था के कोषाध्यक्ष नवीन कुमार ने रामगढ़ सदर अस्पताल के रक्त अधिकरण में जरूरतमंद मरीज के लिए रक्तदान किया.चितरपुर निवासी नवीन कुमार का रक्त समूह एबी०पॉजिटिव है. मरीज का हीमोग्लोबिन स्तर काफी कम होने के कारण तुरंत रक्त की जरूरत थी. परिजनों द्वारा संस्था से संपर्क करने पर नवीन कुमार ने तत्परता दिखाते हुए रक्तदान किया. उन्होंने कहा कि रक्तदान करके उन्हें खुशी महसूस हो रही है और सभी युवाओं को आगे आकर र्वैच्छिक रक्तदान करना चाहिए, ताकि जरूरतमंदों को समय पर जीवनदान मिल सके. मरीज के परिजनों ने मुस्कुराहटें संस्था और नवीन कुमार के प्रति आभार व्यक्त किया.



को रंग-बिरंगे रंगों, ग्लिटर और सजावटी सामग्री से सजाया गया. इस रचनात्मक प्रक्रिया ने बच्चों के भीतर छिपी कल्पना शक्ति, धैर्य और सांस्कृतिक समझ को उजागर किया. हर दीये में बच्चों की मेहनत, प्यार और उजाले की भावना झलक रही

थी. दीये बनाते समय बच्चों ने महसूस किया कि सच्ची रोशनी बिजली की नहीं, दिल की होती है. जो हर चेहरे पर मुस्कान बनकर चमकती है. यह गतिविधि उनके लिए सिर्फ एक कला अभ्यास नहीं, बल्कि त्योहार को आत्मिक रूप से महसूस करने का

अवसर भी बनी.

दीयों की सजावट पूरी होने के बाद अंतिम चरण में बच्चों नेअपने हाथों से बनाए दीयों को जलाकर विद्यालय परिसर को जगमगा दिया. इस दृश्य ने पूरे कैंपस में उल्लास और उमंग का वातावरण बना दिया. बच्चों के चेहरों



बीफ न्यूज

ट्रेन यात्रा के दौरान लापता मजदूर का नहीं मिला सुराग

सेन्हा/लोहरदगा। त्रिपुरा कमाने निकला लोहरदगा जिले के सेन्हा थाना क्षेत्र के मुर्की तोड़ार पंचायत निवासी 29 वर्षीय मजदूर नंदलाल उराँव पिछले 25 दिनों से रहस्यमय तरीके से लापता है. परिजन उसे खोजने के लिए लगातार प्रयास कर रहे हैं, लेकिन अब तक कोई सुराग नहीं मिला है. परिजनों के अनुसार, नंदलाल 21 सितंबर को हेसवे नावा टोली निवासी हलधर नायक के माध्यम से अपने गांव के अन्य साथियों के साथ काम के लिए त्रिपुरा निकला था.

आयुष चिकित्सा शिविर में दिए जा रहे मुफ्त दवा

गुमला। पालकोट रोड में नगर परिषद कार्यालय के सामने आयुष चिकित्सा समिति द्वारा निःशुल्क चिकित्सा परामर्श सह दवा वितरण शिविर का आयोजन किया गया. शिविर का मुख्य उद्देश्य लोगों में आयुष चिकित्सा पद्धति का प्रचार प्रसार और विवास जगाना है. बुधवार को संपन्न पालकोट रोड आयुष चिकित्सा शिविर में लगभग एक सौ लोगों को निःशुल्क दवा और चिकित्सीय परामर्श दिए गए. आयुष चिकित्सक डा.विनय कुमार महली ने कहा कि यह चिकित्सा शिविर राष्ट्रीय आयुष मिशन द्वारा आयोजित है.

लोकतंत्र की रक्षा करना सभी का कर्तव्य: अंसारी

लोहरदगा। झारखंड प्रदेश कांग्रेस कमिटी के निर्देश पर चल रहे रवोेट चोर गद्दी छोड़र आंदोलन के तहत कूड़ प्रखंड में कांग्रेस कमेटी द्वारा हस्ताक्षर अभियान की शुरुआत की गई है. इस अभियान का उद्देश्य आम जनता को मताधिकार के प्रति जागरूक करना और भाजपा सरकार की कथित वोट चोरी के खिलाफ आवाज उठाना है. अल्पसंख्यक विभाग के जिला अध्यक्ष मोजम्मिल अंसारी ने कार्यकर्ताओं के साथ बैठक की.

हरातू गांव में धूमकुड़िया भवन का शिलान्यास

नामकुम। टाटीसिलवे हरातू गांव में राज्यसभा सांसद डॉ. प्रदीप कुमार वर्मा के सौजन्य से धूमकुड़िया भवन निर्माण का शिलान्यास संपन्न हुआ. सांसद के बिहार चुनाव में व्यस्त रहने के कारण उनका कार्यक्रम में उपस्थित होना संभव नहीं हो पाया. भाजपा टाटीसिलवे मंडल अध्यक्ष राजेंद्र महतो, उपप्रमुख वीणा देवी, सिल्वे पंचायत के मुखिया नूतन पहान और ग्राम प्रधान गोपाल मुंडा की गरिमामयी मौजूदगी में शिलान्यास समारोह संपन्न हुआ.

अविराम कॉलेज में दीपावली पर रंगारंग प्रतियोगिताएं

लोहरदगा। अविराम कॉलेज ऑफ एजुकेशन, टिको, कुरु में दीपावली के शुभ अवसर पर बीएड एवं डीएलएड प्रशिक्षुओं के बीच रंगोली, स्वनिर्मित तोरण एवं दिया प्रतियोगिता का भव्य आयोजन किया गया. इस आयोजन का उद्देश्य विद्यार्थियों में सांस्कृतिक चेतना एवं रचनात्मकता को प्रोत्साहित करना था.

बीएड द्वितीय वर्ष के प्रशिक्षु शिक्षकों को दी गई विदाई

गुमला। कार्तिक उरांव महाविद्यालय गुमला के बीएड संकाय में गुरुवार को द्वितीय वर्ष के प्रशिक्षु शिक्षकों को प्रथम वर्ष के प्रशिक्षु शिक्षकों ने स्नेहपूर्ण विदाई दी. महाविद्यालय के प्रभारी प्राचार्य डॉ. बद्रीनाथ मिश्रा, विभाग के समन्वयक प्रो. संजय कुमार, वित्त पदाधिकारी तेतर उरांव तथा विभागाध्यक्ष डॉ. राकेश प्रसाद ने दीप प्रज्ज्वलित कर समारोह कार्यक्रम का उद्घाटन किया.

कारंवाई

अवैध भंडारित बालू जल्त, विधिसम्मत कारंवाई शुरू

शुभम संदेश। गुमला

उपायुक्त प्रेरणा दीक्षित के निर्देश पर जिले में अवैध खनन, परिवहन और भंडारण के विरुद्ध लगातार अभियान चलाया जा रहा है. इसी क्रम में गुरुवार को सिसई अनुमंडल क्षेत्र के अंतर्गत कुलंकेरी गांव, पंचायत उसरी बरगांव में जिला खनन टास्क फोर्स की टीम ने औचक जांच और छापेमारी अभियान चलाया. यह कारंवाई अनुमंडल पदाधिकारी गुमला के नेतृत्व में की गई, जिसमें अंचल अधिकारी सिसई, जिला खनन पदाधिकारी, संबंधित पुलिस पदाधिकारी और खान निरीक्षक भी शामिल रहे. टीम द्वारा मौजा कुलंकेरी के खता संख्या-19, प्लॉट संख्या-786 एवं 787 (रकबा क्रमशः 0.62

लाल माटी गांव की गर्भवती महिलाओं के लिए अस्पताल जाना है संघर्ष



- आदिम जनजाति बहुल गांव लाल माटी की तस्वीर विकास के दावों को आईना दिखा रही है

शुभम संदेश, गुमला

देश आजादी का अमृत महोत्सव मना रहा है और झारखंड अपने अलग राज्य गठन की रजत जयंती, लेकिन गुमला जिले के रायडीह प्रखंड अंतर्गत आदिम जनजाति बहुल गांव लाल माटी की तस्वीर विकास के दावों को आईना दिखा रही है. यहां आज भी गर्भवती महिलाओं को बहंगी में ढोकर अस्पताल पहुंचाना मजबूरी है, क्योंकि गांव तक न तो सड़क है और न ही परिवहन की कोई सुविधा. ताजा मामला लाल माटी गांव की रहने वाली मुनीता देवी (30 वर्ष) का है, जिन्हें मंगलवार की रात प्रसव पीड़ा शुरू हुई. महिला के पति करमू कोरवा ने तत्काल एंबुलेंस को फोन किया, लेकिन गांव तक सड़क नहीं होने के कारण एंबुलेंस ऊपर खंटंगा गांव तक ही पहुंच पाई. ऐसे में

परिवार के लोग और ग्रामीण मिलकर मुनीता देवी को बहंगी में लिटकर उबड़-खाबड़ पगड़ंडी से पैदल चलकर ऊपर खंटंगा गांव तक लाए. वहां से उन्हें एंबुलेंस के जरिए रायडीह सामुदायिक स्वास्थ्य केंद्र पहुंचाया गया, जहां उन्होंने एक स्वस्थ बच्ची को जन्म दिया. छंटों तक पहाड़ी रास्तों से होते हुए बहंगी में सफर कर अस्पताल पहुंचना किसी चुनौती से कम नहीं था. रास्ते में कीचड़ ने स्थिति को और भी गंभीर बना दिया था. करमू कोरवा बताते हैं कि यह पहली बार नहीं है, जब गांव की किसी महिला को इस तरह अस्पताल ले जाना पड़ा हो. हर बार यही दुहराया जाता है. गौरतलब है कि तत्कालीन उपायुक्त सुशोत गौरव और डीडीसी कर्ण सत्यार्थी ने लाल माटी गांव का दौरा किया था. उन्होंने गांव तक सड़क, स्वास्थ्य, शिक्षा और पेयजल जैसे बुनियादी सुविधाएं जल्द मुहैया कराने का आश्वासन दिया था. कुछ कागजी कवायदें भी हुईं, लेकिन उनके स्थानांतरण के बाद यह मामला भी अधर में लटक गया.

लाल माटी गांव पूरी तरह से कोरवा जनजाति बहुल है, जो एक आदिम जनजाति मानी जाती है. सरकार की ओर से इन जनजातीय समूहों के लिए विशेष योजनाएं चलाए जाने के दावे किए जाते हैं, लेकिन जमीनी हकीकत इससे बिल्कुल उलट है. गांव में न तो सड़क है, न स्वास्थ्य केंद्र, और न ही विद्यालय या पेयजल की समुचित व्यवस्था. प्रशासन की ओर से अब तक कोई ठोस पहल नहीं की गई है. गांव के लोग बार-बार मांग करने के बावजूद केवल आश्वासन के भरोंसे जी रहे हैं. सवाल यह है कि आजादी के 75 साल बाद और राज्य के गठन के 25 साल पूरे होने के बाद भी यदि एक गर्भवती महिला को अस्पताल पहुंचाने के लिए बहंगी का सहारा लेना पड़े, तो फिर विकास कैसे कहते हैं? लाल माटी जैसे सैकड़ों गांव आज भी बुनियादी सुविधाओं से वंचित हैं, और इनकी आवाज केवल हादसों के बाद ही बाहर आ पाती है. जरूरत है कि शासन-प्रशासन स्थायी समाधान की दिशा में गंभीरता से कदम उठाए.

पटाखों के उपयोग को लेकर दिशा-निर्देश जारी

गुमला। राष्ट्रीय हरित अधिकरण (एनजीटी), प्रासंगिक खंडपीठ, नई दिल्ली के आदेश के अनुपालन में, झारखंड राज्य प्रदूषण नियंत्रण पर्षद द्वारा वायु (प्रदूषण निवारण एवं नियंत्रण) अधिनियम, 1981 की धारा 32 (ए) के तहत प्रदत्त शक्तियों के आलोक में दीपावली के अवसर पर पटाखा जलाने के लिए राज्य के सभी जिलों को आवश्यक दिशा-निर्देश जारी किए गए हैं. जिसमें रात आठ बजे से दस बजे तक ही आतिश बाजी करने का निर्देश जारी किया गया है. कहा कि शहरी क्षेत्रों में जहाँ वायु गुणवत्ता स्तर अच्छी या संतोषप्रद पटाखों की बिक्री की अनुमति होगी जिनकी ध्वनि सीमा 125 डीबी(ए) से कम हो. दीपावली के दिन पटाखे केवल दो घंटे (रात्रि 8:00 बजे से 10:00 बजे तक) ही चलाए जा सकेंगे. त्योहारों के अवसर पर पटाखे चलाने का समय सीमित रहेगा- दीपावली एवं गुरुपर्व पर रात्रि 8:00 बजे से 10:00 बजे तक, छठ पूजा पर प्रातः 6:00 बजे से 8:00 बजे तक क्रिसमस एवं नव वर्ष पर मध्य रात्रि 11:55 बजे से 12:30 बजे तक जो भी व्यक्ति इन आदेशों का उल्लंघन करते पाए जाएंगे. उनके विरुद्ध भारतीय नागरिक सुरक्षा संहिता के सुसंगत प्रावधानों एवं वायु अधिनियम, 1981 की धारा 37 के तहत विधि सम्मत कार्रवाई जाएगी. जिला प्रशासन द्वारा सभी नागरिकों से अपील की जाती है कि वे पर्यावरण संरक्षण में सहयोग करें.

खेल के विकास में उरांव व साहू परिवार का योगदान सराहनीय है : डॉ रामेश्वर उरांव



लोहरदगा। जिले के बलदेव साहू कॉलेज स्थित स्टेडियम में शनिवार को आयोजित एक भव्य कार्यक्रम में विधायक मद से निर्मित कुल 61 योजनाओं का उद्घाटन तथा 51 योजनाओं का शिलान्यास किया गया. कार्यक्रम का उद्घाटन विधायक डॉ रामेश्वर उरांव, पूर्व राज्यसभा सांसद धीरज प्रसाद साहू और उपायुक्त डॉ ताराचंद ने संयुक्त रूप से किया. उद्घाटन की गई योजनाओं पर कुल 2.69 करोड़ रुपये तथा शिलान्यास की गई योजनाओं पर 2.42 करोड़ रुपये की लागत आएगी. डॉ रामेश्वर उरांव ने कहा कि लोहरदगा जिले में खेल के विकास में पूर्व सांसद धीरज प्रसाद साहू के परिवार का महत्वपूर्ण

योगदान रहा है. वर्षों से यह परिवार खेल प्रतियोगिताओं का आयोजन करता आ रहा है. उन्होंने कहा कि जब जिले में खेल सुविधाएं सीमित थीं, तब वर्तमान स्टेडियम का निर्माण करारकर खिलाड़ियों को मंच प्रदान किया गया. आज इसी परिषर में विभिन्न खेलों की प्रशिक्षण एवं प्रतियोगिताएं आयोजित हो रही हैं. भविष्य में बास्केटबॉल कोर्ट सहित अन्य सुविधाओं का भी विकास किया जाएगा. पूर्व सांसद धीरज प्रसाद साहू ने कहा कि ललित नारायण स्टेडियम का भी शीघ्र कायाकल्प किया जाएगा. बताया कि स्टेडियम के विकास के लिए प्रस्ताव राज्य सरकार को भेजे गए हैं. उन्होंने युवाओं से अपील की कि वे खेल और पढ़ाई

दोनों में उत्कृष्टता प्राप्त करें और जिले का नाम राष्ट्रीय व अंतरराष्ट्रीय स्तर पर रौशन करें. उपायुक्त डॉ ताराचंद ने खिलाड़ियों को प्रेरित करते हुए कहा कि झारखंड के खिलाड़ी अंतरराष्ट्रीय स्तर पर अपनी पहचान बना रहे हैं.

खूंटी, गुमला और सिमडेगा जैसे जिलों के हॉकी खिलाड़ी भारतीय टीम का हिस्सा बन चुके हैं. कहा कि जब भी मौका मिले, खिलाड़ी अंतरराष्ट्रीय तमनीकों को सीखने का प्रयास करें. कार्यक्रम में बीएस कॉलेज स्टेडियम में दर्शकों के लिए कुर्सियां, एक्वागार्ड, क्रिकेट अभ्यास हेतु लाइट, मंच पर टाइल्स आदि कार्यों का उद्घाटन किया गया.

भविष्य में कारीगरों और शिल्पकारों के लिए और भी बड़ा हाट उपलब्ध कराया जाएगा: डीसी

लोहरदगा। जिला प्रशासन लोहरदगा की पहल पर समारहणालय मैदान में गुरुवार से दो दिवसीय दिवाली हाट का आयोजन किया गया. इस हाट का उद्घाटन विधायक डॉ. रामेश्वर उरांव ने किया. उद्घाटन समारोह में पूर्व राज्यसभा सांसद धीरज प्रसाद साहू, उपायुक्त डॉ. ताराचंद, पुलिस अधीक्षक सादिक अनवर रिजवी समेत अन्य गणमान्य लोग उपस्थित थे. विधायक डॉ. उरांव ने कार्यक्रम को संबोधित करते हुए कहा कि स्थानीय कारीगरों, शिल्पकारों और मूर्तिकारों को अपने उत्पादों की बिक्री के लिए एक मंच प्रदान करना प्रशासन का सदाहनीय कदम है. उन्होंने कहा कि यदि लोहरदगा की मूर्तियां और दीयों की गुणवत्ता बेहतर है तो उन्हें देश के अन्य हिस्सों और विदेशों में भी निर्यात किया जा सकता

एक नजर

कुड़मी महतो को एसटी में शामिल करने के विरोध में आदिवासी समुदाय की प्रार्थना सभा



लोहरदगा। तीन पड़हा अरकोसा क्षेत्र के ग्राम भक्सो स्थित जतरा मैदान में गुरुवार को एक दिव्य प्रार्थना सभा का आयोजन किया गया. जतरा खूंटा शक्ति स्थल में पूजा-अर्चना के बाद धुमकुड़िया भवन में आयोजित इस सभा में समुदाय की एकता, सांस्कृतिक पहचान और सामाजिक चेतना को बनाए रखने पर जोर दिया गया. सभा का मुख्य उद्देश्य कुड़मी/कुरमी महतो को अनुसूचित जनजाति (एसटी) में शामिल किए जाने के विरोध में समुदाय को एकजुट करना था. इस अवसर पर रांची के धुर्वा स्थित प्रभात तारा मैदान में आयोजित होने वाले विरोध कार्यक्रम में अधिक से अधिक संख्या में भाग लेने की अपील की गई.

रातू प्रखंड के कुंदी गांव में श्रद्धा और आस्था के साथ सरना झंडा स्थापित किया गया

इटकी। प्रखंड के कुंदी गांव में संजू केरकेट्टा और सविता केरकेट्टा के घर की दीवार में उकेरे गए सरना झंडा को तीन महीने की सेवा के बाद गुरुवार को श्रद्धा और आस्था के साथ सरना स्थल में स्थापित किया गया. 2 अगस्त को झंडा उकेरित होने के बाद आदिवासी परंपरा के अनुसार साढ़े तीन महीने तक उसकी सेवा की गई. इसके बाद सोमरा पहान के नेतृत्व में आदिवासी पुरुष और महिलाएं ढोल नगाड़ों के साथ जुलूस बनाकर सरना स्थल पहुंचे. वहां सरना माता की पूजा अर्चना कर पूरे विधि-विधान से झण्डे को गाड़ा गया.

पाली नदी से 27 वर्षीय युवती का शव बरामद मानसिक स्थिति ठीक नहीं थी

रातू। थाना क्षेत्र के पाली नदी से गुरुवार को 27 वर्षीय युवती हालिमा परवीन का शव बरामद किया गया. हालिमा पाली ग्राम के निवासी साबिर अहमद की पुत्री थी. बताया गया कि वह तीन अक्टूबर की सुबह अपने घर से निकली थी और तब से घर वापस नहीं आई थी. मृतका की मानसिक स्थिति ठीक नहीं थी और कई बार वह घर से निकलकर वापस भी लौट चुकी थी. उसकी शादी चान्ही थाना क्षेत्र के सिसई निवासी युवाओं अंसारी से हुई थी. पुलिस ने शव का पोस्टमार्टम करारकर परिजनों को सौंप दिया है. मामले को जांच पुलिस द्वारा जारी है.

रायडीह के मरदा में मुख्यमंत्री सारथी योजना प्लेसमेंट ड्राइव में 85 अभ्यर्थियों का हुआ चयन

गुमला। रांची सिक्वोरिटी प्राइवेट लिमिटेड द्वारा रायडीह के मरदा में श्रीधर ज्ञान संस्थान में मुख्यमंत्री सारथी योजना के तहत प्लेसमेंट ड्राइव का आयोजन किया गया. जिसमें ओरमांझी के किशो एक्सपेरंट, महाराष्ट्र के भूत ट्रांसमिशन प्राइवेट लिमिटेड, कर्नाटक के एस.पी. अपैरलस और कडरू रांची के आयुदा सॉल्यूशंस प्राइवेट लिमिटेड लिमिटेड आदि प्रेतिष्ठित कंपनी शामिल हुए. इस कार्यक्रम में कुल 184 अभ्यर्थी शामिल हुए. जिनमें कंपनी द्वारा निर्धारित अहर्ता के अनुरूप 85 अभ्यर्थियों का चयन किया गया. चयनित 34 अभ्यर्थियों को प्रमाण पत्र और चार अभ्यर्थियों के बीच कीट का वितरण किया गया. मुख्य अतिथि यूएनडीपी गुमला के श्री अखिल केरकेट्टा ने कार्यक्रम का उद्घाटन किया और प्रतिभागियों को हुनरमंद के साथ आत्म विश्वास और आत्मनिर्भर बनने के लिए प्रेरित किया। कहा कि प्रशिक्षण और प्लेसमेंट ड्राइव कार्यक्रम युवाओं को सशक्त बनाने और सरकारी कोशल विकास योजनाओं को प्रभावो बनाने के दिशा में रांची सिक्वोरिटी प्राइवेट लिमिटेड की दृढ़ प्रतिबद्धता को दर्शाता है.

गुमला व्यवहार न्यायालय में ई-कोर्ट्स विषय पर एकदिवसीय कार्यशाला का आयोजन

गुमला। व्यवहार न्यायालय में अधिवक्ताओं के लिए ई-कोर्ट्स विषय पर एक दिवसीय कार्यशाला का आयोजन किया गया. कार्यशाला को संबोधित करते हुए प्रधान जिला एवं स्त्र (पीडीजे) न्यायाधीश ध्रुव चंद्र मिश्र ने कहा कि यह तकनीकी युग है और तकनीक बहुत तेजी से आगे बढ़ रही है. आने वाले समय में न्यायालय का कामकाज भी पूरी तरह से पेपरलेस हो जाएगा. ऐसे में हमें समय के साथ चलना होगा, नहीं तो तकनीकी रूप से काम करना चुनौतीपूर्ण हो जाएगा.

हरातू गांव की महिलाओं ने सोहराई पेंटिंग से 40 हजार रुपये की आमदनी की : डॉ. मयंक मुरारी

नामकुम। ग्रामीणों आदिवासी महिलाओं को आत्मनिर्भर बनाने के लिए उषा माटिन फाउंडेशन सतत अभियान चला रहा है. फाउंडेशन के हेड डॉ. मयंक मुरारी ने बताया कि अब तक टाटीसिलवे और आसपास के गांवों की 85 से अधिक महिलाओं को हैंडिक्राफ्ट, जूट बैग, टोंगा और सोहराई पेंटिंग जैसे रोजगारोन्मुख प्रशिक्षणों से जोड़ा गया है. डॉ. मुरारी ने कहा कि हरातू गांव की महिलाओं ने पिछले तीन महीनों में सोहराई पेंटिंग से 40 हजार रुपये की आमदनी की है. इन महिलाओं ने “रोशनी स्वयं सहायता समूह” बनाकर अब स्वयं पेंटिंग तैयार कर बाजार में बेच रही हैं. महिलाओं को टोंगा निर्माण और बिक्री से भी जोड़ा गया है, जिससे वे प्रतिदिन उपभोक्ता स्टोर्स को लगभग एक हजार टोंगे उपलब्ध करा रही हैं.

दीपावली का पर्व सांस्कृतिक, धार्मिक और सामाजिक महत्व का प्रतीक है: संजय सराफ

रांची। झारखंड प्रांतीय मारवाड़ी सम्मेलन के संयुक्त महामंत्री एवं विश्व हिंदू परिषद के वक्ता विभाग के प्रांतीय प्रवक्ता संजय सराफ ने कहा कि दीपावली का पर्व केवल रोशनी और उत्सव का नहीं, बल्कि सांस्कृतिक, धार्मिक और सामाजिक महत्व का प्रतीक है. इस वर्ष दीपावली महापर्व सोमवार को मनाया जाएगा. यह पर्व न केवल हिन्दू धर्म के लिए विशेष महत्व रखता है, बल्कि जैन, सिख और बौद्ध धर्मों में भी इसका विशेष स्थान है. दीपावली पांच दिवसीय पर्व है, जिसकी शुरुआत धनतेरस से होती है और समापन भाई दूज पर होता है. इन पांच दिनों में धनतेरस, नरक चतुर्दशी (छोटी दीपावली), दीपावली, गोवर्धन पूजा और भाई दूज जैसे पर्व शामिल हैं. दीपावली की रात माता लक्ष्मी और भगवान् कार्तिक की विधिपूर्वक पूजा कर दीप जलाए जाते हैं. मान्यता है कि इसी दिन भगवान श्रीराम 14 वर्षों के वनवास के बाद अयोध्या लौटे थे.

उत्पादक समूह एवं अन्य पारंपरिक कारीगरों ने अपने उत्पाद जैसे मिट्टी के दीये, मूर्तियां, बांस की टोकरी, मोमबत्ती, तोरण, झालर, मिठाइयाँ, लाला, मुट्ठी, करंज का तेल आदि की बिक्री के लिए स्टॉल लगाए हैं. उपायुक्त ने आमजनों से अपील की कि वे अधिक से अधिक संख्या में हाट में पहुंचकर स्वदेशी उत्पादों की खरीदारी करें और कारीगरों का मनोबल बढ़ाएं. साथ ही जो इच्छुक व्यक्ति स्टॉल लगाना चाहते हैं वे जिला प्रशासन राज पदाधिकारी कि संपर्क नंबर 8210439118 पर संपर्क कर सकते हैं. कार्यक्रम में सांसद प्रतिनिधि आलोक साहू, विधायक प्रतिनिधि निशंथ जायसवाल, सजिदानंद चौधरी, हाजी अब्दुल जब्बार समेत सभी जिला स्तरीय पदाधिकारी और गणमान्य लोग उपस्थित थे.



घाटशिला में विरासत बनाम चुनौती की दिलचस्प जंग

घाटशिला उपचुनाव का समीकरण अब स्पष्ट हो चुका है. झामुमो ने अपने दिग्गत विधायक स्व. रामदास सोरेन के पुत्र सोमेश सोरेन पर भरोसा जताया है, जबकि भाजपा ने पूर्व मुख्यमंत्री चंपाई सोरेन के पुत्र बाबूलाल सोरेन को मैदान में उतार दिया है. दोनों ही उम्मीदवार राजनीतिक विरासत के उत्तराधिकारी हैं. पर चुनावी संघर्ष इस बार महज भावनात्मक नहीं, बल्कि राजनीतिक भविष्य की दिशा तय करने वाला होगा. झामुमो का यह फैसला स्वाभाविक प्रतीत होता है. पार्टी ने सहानुभूति लहर के साथ-साथ संगठनात्मक समीकरणों को साधने की कोशिश की है. सोमेश सोरेन का चयन उस राजनीतिक परंपरा को आगे बढ़ाने का संकेत है, जिसे रामदास सोरेन ने घाटशिला की धरती पर स्थापित किया था. दूसरी ओर भाजपा ने बाबूलाल सोरेन को मैदान में उतारकर साफ कर दिया है कि वह इस सीट पर पिछली हार का बदला लेने की तैयारी में है. 2024 के चुनाव में दोनों उम्मीदवार आमने-सामने थे, और अब वही मुकाबला दोबारा दोहराया जा रहा. दिलचस्प यह भी है कि झारखंड लोकतांत्रिक क्रांतिकारी मोर्चा (जयराम महतो गुट) अभी अपना पता खोलने से बच रहा है. अगर मोर्चा ने कोई प्रभावी उम्मीदवार उतारा, तो त्रिकोणीय मुकाबले की संभावना से इनकार नहीं किया जा सकता. घाटशिला सीट आदिवासी समाज के लिए राजनीतिक पहचान का प्रतीक रही है. इसलिए यह उपचुनाव न केवल एक विधायक के चयन का प्रश्न है, बल्कि यहां की जनभावनाओं व राजनीतिक दिशा का संकेत भी देगा. अब देखना यह है कि जनता भावनात्मक जुड़ाव को प्राथमिकता देती है या विकास और नए नेतृत्व की संभावना को.

नजरिया

फर्जी आधार कार्ड गिरोह पर सख्त कार्रवाई जरूरी

झारखंड के पाकुड़ जिले में फर्जी दस्तावेजों के आधार पर अवैध रूप से आधार कार्ड बनाए जाने का मामला बेहद गंभीर है. यह सिर्फ प्रशासनिक लापरवाही का परिणाम नहीं, बल्कि राष्ट्रीय सुरक्षा से जुड़ा विषय है. किसी भी व्यक्ति की पहचान का मूल आधार जब फर्जी दस्तावेजों से तैयार किया जाए, तो यह पूरी व्यवस्था पर प्रश्नचिह्न खड़ा करता है. उपायुक्त द्वारा जिले में जांच अभियान चलाने और आठ विशेष टीमों के गठन का निर्णय स्वागतयोग्य कदम है. इस कार्रवाई से स्पष्ट संकेत मिलता है कि प्रशासन अब ऐसे अपराधों को लेकर कोई नरमी नहीं बरतेगा. हालांकि, यह भी सच है कि प्रारंभिक स्तर पर पंचायत सचिवों और स्थानीय अधिकारियों की उदासीनता ने इस मामले को गंभीर रूप दिया. यदि जांच समय पर होती, तो शायद गिरोह को पनपने का मौका नहीं मिलता. आधार कार्ड आज हर नागरिक की पहचान, बैंकिंग सुविधा, सरकारी योजनाओं और सरुक्षा प्रणाली का अभिन्न हिस्सा बन चुका है. ऐसे में फर्जीबाड़ा सिर्फ धोखाधड़ी नहीं, बल्कि संवेदनशील सूचनाओं के दुरुपयोग का रास्ता भी खोलता है. इसलिए आवश्यक है कि न केवल दौपियों को सजा मिले, बल्कि ऐसी घटनाओं की पुनरावृत्ति रोकने के लिए सिस्टम को तकनीकी रूप से अधिक पारदर्शी और जर्जबदेह बनाया जाए. प्रशासन की यह सख्ती तभी सार्थक होगी जब कार्रवाई कागजों से निकलकर कोर्ट तक पहुंचे और दौपियों को दंड मिले. यह सिर्फ एक जिले की नहीं, बल्कि शासन-प्रशासन की विश्वसनीयता की परीक्षा है.



अपकमिंग फिल्म से आया रणवीर सिंह का पहला लुक सामने, मच गया तहलका

बॉलीवुड अभिनेता रणवीर सिंह एक बार फिर सुर्खियों में हैं. अपनी आगामी फिल्म 'धुरंधर' को लेकर पहले ही प्रशंसकों के बीच जबरदस्त उत्सुकता पैदा करने वाले रणवीर अब एक और नए प्रोजेक्ट के चलते चर्चा में हैं. उनकी नई फिल्म का पहला पोस्टर सामने आया है, जिसने इंटरनेट पर तहलका मचा दिया है. पोस्टर में रणवीर का जबरदस्त लुकनिर्माताओं ने पोस्टर शेयर करते हुए सिर्फ इतना लिखा, ₹19 अक्टूबर, आग आग दे.₹ इस एक लाइन ने फैंस की जिज्ञासा और बढ़ा दी है. पोस्टर में रणवीर सिंह का लुक काफी अलग और तीखा नजर आ रहा है. उन्होंने आंखों पर काले चश्मे लगाए हैं, लंबे बाल और घनी दाढ़ी के साथ वे पूरी तरह उग्र और इंटेंस अवतार में दिखाई दे रहे हैं. इंटरलिजेंस ब्यूरो पर आधारित कहानी को चर्चाहालांकि निर्माताओं ने अभी तक कहानी का खुलासा नहीं किया है, लेकिन फिल्म से जुड़े सूत्रों के मुताबिक यह कहानी इंटरलिजेंस ब्यूरो की पुष्टभूमि पर आधारित हो सकती है. रणवीर इसमें एक खुफिया एजेंट या स्पेशल ऑपरेटिव का किरदार निभाते नजर आएंगे. फिल्म का टोन एक्शन, थ्रिलर और ड्रामा का मिश्रण बताया जा रहा है. पहले जारी हुए पोस्टर ने बढ़िया सर्र्सेसफ़् रहस्यमयी फिल्म से पहले श्रीलाला और बॉबी देओल के पोस्टरों भी जारी किए जा चुके हैं, जो सोशल मीडिया पर वायरल हुए थे. दोनों ही किरदारों के लुक ने दर्शकों के बीच फिल्म को लेकर उत्सुकता को और बढ़ा दिया है. रणवीर का लुक सामने आने के बाद अब दर्शक फिल्म के टाइटल और ट्रेलर की घोषणा का बेसब्री से इंतजार कर रहे हैं. वर्क फ्रंट की बात करें तो रणवीर सिंह फिलहाल कई बड़े प्रोजेक्ट्स में व्यस्त हैं. वह जल्द ही 'धुरंधर' और 'दॉन 3' में नजर आने वाले हैं. 'धुरंधर' में उनका दमदार देसी अंदाज देखने को मिलेगा, जबकि 'डॉन 3' में वह एक स्टाइलिश और हाई-ऑक्शन एक्शन हीरो के रूप में दिखाई देंगे.

रॉयल लुक में पहली बार रैंप पर उतरे बॉलीवुड सुपरस्टार सलमान खान

डिजाइनर विक्रम फडणवीस के मुंबई में आयोजित भव्य फैशन शो में सलमान खान ने शोस्टॉपर बनकर रैंप पर ऐसा जलवा बिखेरा कि पूरा हॉल तालियों से गूंज उठा. काले रंग की शेरवानी में सलमान का शाही अंदाज देखते ही बनता था. उनकी एंट्री ने जैसे ही माहौल को बदल दिया, दर्शकों की निगाहें उन्हीं पर उठर गईं. रैंप पर सलमान को देख उनकी दोस्त और पूर्व को-स्टार सुष्मिता सेन खुद को रोक नहीं पाईं. वे अपनी सीट से खड़ी होकर तालियां बजाने लगीं.

सलमान ने भी मुस्कुराते हुए उनकी ओर हाथ बढ़ाया और मंच पर बुला लिया. सुष्मिता मंच पर आईं और सलमान को गले लगाकर इस पल को यादगार बना दिया. यह वीडियो अब सोशल मीडिया पर तेजी से वायरल हो रहा है. विक्रम फडणवीस के 35 साल का जन्मयह शो विक्रम फडणवीस के फैशन इंडस्ट्री में 35 साल पूरे होने के अवसर पर आयोजित किया गया था. शो की थीम 'विंटेज इंडिया' रखी गई थी, जिसमें भारतीय पारंपरिक कला

नए युग में भारत और अफगानिस्तान संबंध

मृत्युंजय दीक्षित

अंतरराष्ट्रीय सम्बन्धों में कोई स्थाई मित्र या शत्रु नहीं होता, सभी राष्ट्र समय और परिस्थितियों के अनुसार पारस्परिक व्यवहार करते हैं. इस समय भारत के लिए सामरिक दृष्टि से महत्वपूर्ण अफगानिस्तान में तालिबान का शासन है. तालिबान की पहचान आतंकी संगठन की है किन्तु अफगानिस्तान की तालिबान सरकार अंतरराष्ट्रीय मान्यता प्राप्त करने के लिए वैश्विक जगत से संवाद स्थापित कर रही है. अभी तक तालिबान सरकार को केवल रूस ने ही मान्यता दी है. इस बीच अफगानिस्तान के तालिबान विदेश मंत्री आमिर खान मुत्ताकी सात दिन की भारत यात्रा पर हैं यद्यपि भारत ने अभी तक तालिबान सरकार को मान्यता नहीं दी है और वह काफी फूक-फूक कर कदम रख रहा है. भारत में मुत्ताकी के अनेक कार्यक्रम हो रहे हैं. वह उग्र में मुसलमानों की संस्था दारुल उलूम देवबंद गए, उनकी दो पत्रकार वार्ताएं भी हो चुकी हैं जिसमें पहली पत्रकार वार्ता में महिला पत्रकारों को प्रवेश न मिलने के कारण विवादों आ गई जिससे अफगानी विदेश मंत्री को दूसरी पत्रकार बुलानी पड़ी जिसमें महिला पत्रकार भी आमंत्रित थों. अफगान विदेश मंत्री की इस यात्रा से भारत ने दक्षिण एशिया में पाकिस्तान के विरुद्ध अपना एक नया समर्थक बनाया है. मुत्ताकी की भारत यात्रा से भारत ने एक कूटनीतिक बढत यह प्राप्त कर ली है. संयुक्त बयान में अफगानिस्तान ने अप्रैल में जम्मू -कश्मीर के पहलगाम में हुए आतंकी हमले की कड़ी निंदा करते हुए भारत की जनता व सरकार के प्रति संवेदना व एकजुटता व्यक्त की है . भारत और अफगानिस्तान के बयान में दोनों पक्षों ने क्षेत्रीय देशों से उत्पन्न सभी आतंकवादी कृत्यों की स्पष्ट रूप से निंदा की और क्षेत्र में शांति स्थिरता एवं आपसी विश्वास को बढ़ावा देने के महत्व पर बल दिया है. अफगान विदेश मंत्री ने जम्मू-कश्मीर को भारत का अभिन्न अंग बताया जिससे पाकिस्तान को इतनी चोट पहुंची कि उसने अफगानिस्तान पर हमला

भारत के लिए अब अफगानिस्तान के साथ दोस्ती जरूरी हो गयी है.



कर दिया. फिर अफगानिस्तान ने पलटवार करते हुए पाकिस्तान के 58 सैनिकों को मारने का दावा किया और उनकी कई चौकियों पर कब्जा कर लिया. विदेश मंत्री एस. जयशंकर और अफगान विदेश मंत्री मुत्ताकी की मुलाकात के बाद बयान जारी किया गया कि भारत और अफगानिस्तान के रिश्ते सदियों पुराने हैं तथा इन संबंधों को और मजबूत किया जाएगा. भारत ने काबुल स्थित दूतावास फिर से खोलने का ऐतिहासिक निर्णय लिया है. यह वही तालिबान सरकार है जिस पर कभी कोई भरोसा नहीं कर रहा था. जब अमेरिका के पूर्व राष्ट्रपति जो बाइडेन ने अफगानिस्तान से अपनी सेनाओं को वापस बुलाने और अफगानिस्तान की सत्ता तालिबान को हस्तांतरित करने का निर्णय लिया था उस समय दक्षिण एशिया में भय, आतंक, चिंता व निराशा का वातावरण उत्पन्न हो गया था कि अब क्या होगा ? अफगानिस्तान में तालिबान की वापसी पर चीन और पाकिस्तान बहुत खुश थे. दोनों देशों को लगा कि अब अफगान सरकार उसके कहने पर चलेगी. पाकिस्तान ने सोचा कि वह तालिबान की मदद से जम्मू-कश्मीर को हथिया कर वहां शरिया कानून लागू करा देंगे. किंतु समय बदलने के साथ पाकिस्तान की यह योजना पूरी तरह से धराशायी गयी. आज भारत के तालिबान से सम्बन्ध बेहतर हैं क्योंकि भारत केवल राष्ट्र प्रथम को ध्यान में रख कर चल रहा.

आज का इतिहास

1605: जलालुद्दीन मोहम्मद अकबर का निधन.

1817: अलीगढ़ मुस्लिम विवि के संस्थापक सर सैयद खान का दिल्ली में जन्म हुआ.

1874: कोलकाता को हावड़ा से जोड़ने के लिए हुगली नदी पर पीपे का पुल खोला गया.

1906: स्वामी रामतीर्थ का निधन.

1920 : भाकपा की ताशकंद में स्थापना.

1940: महात्मा गांधी ने सत्याग्रह की घोषणा की.

1949: संविधान सभा ने संविधान के अनुच्छेद 370 को स्वीकार किया.

1970: भारतीय रिस्पन गेंदबाजी के धुरंधर अनिल कुम्बले का जन्म.

1979: गेयोबो की मसोहा मदर टेरेसा को नोबल शांति पुरस्कार से सम्मानित किया गया.

1994: देश को विश्व कप दिलाने वाले कपित देव ने करियर का अंतिम मैच वेस्टइंडीज के खिलाफ फरीदाब्द में खेला.

2018: प्रसिद्ध भारतीय शास्त्रीय गायक अरुण भादुड़ी का निधन.

संत वाणी, कोई चीज छूने से कैसे अपवित्र हो जाती है..?

भारत महान संतों की भूमि रही है. रामकृष्ण परमहंस भी उनमे से एक थे. ये उनका ही प्रताप था कि नरेंद्र नाम का साधारण बालक उनकी शरण में आकर स्वामी शिवकानंठ बन गया और उनकी दी हुई शिक्षा से पूरे विष्व को प्रकाशमान किया. एक समय की बात है रामकृष्ण परमहंस तोतापुरी नामक एक संत के साथ ईश्वर व आध्यात्म पर चर्चा कर रहे थे. शाम हो चली थी और ठंड का मौसम होने के कारण वे जलती हुई धुनी के समीप बैठे हुए थे. बगीचे का माली भी वहीं काम कर रहा था और उसे भी आग जलाने की जरूरत महसूस हुई. वह उठा और तोतापुरी जी ने जो धुनी जलाई थी उसमे से लकड़ी का एक जलता हुआ टुकड़ा उठा लिया. धुनी नी छूने की तुम्हारी हिम्मत कैसे हुई ? तोतापुरी जी चीखने लगे पता नहीं ये कितनी पवित्र है. और ऐसा कहते हुए वे माली की तरफ बढ़े और उसे दो-चार थपड़ जड़ दिया.रामकृष्ण यह सब देख कर मुस्कराने लगे. उनकी मुस्कराहट ने तोतापुरी जी को और भी खिन्न कर दिया. तोतापुरी जी बोले, आप हंस रहे हैं यह आदमी कभी पूजा-पाठ नहीं करता है, भगवान का भजन नहीं गाता है फिर भी

इसने इसने मेरी पवित्र धुनी को स्पर्श किया. अपने गंदे हाथों से उसे छुआ. इसीलिए मैंने उसे ये दंड दिया. रामकृष्ण

परमहंस शांतिपूर्वक उनकी बात सुनते रहे और फिर बोले, मुझे तो पता ही नहीं था की कोई चीज छूने मात्र से अपवित्र हो जाती है अभी कुछ ही क्षण पहले

आप ही तो हमें –एको ब्रह्म द्वितीयो नास्ति..का पाठ पढ़ा रहे थे आप ही तो समझा रहे थे कि ये सारा संसार ब्रह्म के प्रकाश-प्रतिबिम्ब के अलावा और कुछ भी नहीं है. और अभी आप अपने माली के धुनी स्पर्श कर देने मात्र से अपना सारा ज्ञान भूल गए और उसे मारने तक लगे. भला मुझे इसपर हंसी नहीं आएगी तो और क्या होगा ! परमहंस रामकृष्ण गंभीरता से बोले, इसमें आपका कोई दोष नहीं है, आप जिससे हार हैं वो कोई मामूली शत्रु नहीं है. वो आपके अंदर का अहंकार है, जिसे जीत पाना सरल नहीं है. तोतापुरी जी अब अपनी गलती समझ चुके थे. उन्होंने सौंघ खाई कि अब वो अपने अहंकार का त्याग देंगे और कभी भी छुआछूत और ऊंच-नीच का भेद-भाव नहीं करेंगे.

बहुरंग

अंशुल की फिल्म दे दे प्यार दे पार्ट 2 का ट्रेलर रिलीज

अंशुल शर्मा की फिल्म दे-दे प्यार दे पार्ट -टू का ट्रेलर बीते कल 14 अक्टूबर को देश भर में रिलीज हो गया. जबकि आगामी 14 नवंबर को यह फिल्म देश भर के दो हजार सिनमा घरों में रिलीज होगी. हिमाचल प्रदेश के मशहूर साहित्यकार गंगाराम राजी एवं तुत्ता शर्मा के बेटे अंशुल शर्मा ने कुरूक्षेत्र विश्वविद्यालय से बीटेक की पढ़ाई करने के पश्चात मायानगरी का रूख किया.

उनके पिता गंगाराम राजी ने बताया कि उनके फिल्मी दुनियां से संपर्क की वजह से फिल्मी कलाकारों के घर में आने जाने से घर में भी फिल्मी वातावरण था, जिसके प्रभाव से अंशुल के मन में फिल्म लाइन में जाने का विचार ऐसा पनपने लगा कि वह ईजीनियरिंग की पढ़ाई को बीच में छोड़ने का विचार कर बैठा. लेकिन माता-पिता की एक शर्त थी कि पहले अपनी पढ़ाई पूरी करें फिर माया नगरी में प्रवेश करें. 2004 में अंशुल के बी टेक प्रथम श्रेणी में पास करने के बाद माता-पिता स्वयं उसे मुंबई में माया नगरी के सुपुर्द कर आए. अंशुल ने अपना कैरियर फिल्म निर्देशन से शुरू किया. सबसे पहले उसने एक टी वी सीरियल देवी में एसोसिएट निर्देशक के रूप में शुरूआत की. कुछ देर अंशुल ने अपने पिता के छात्र रह निर्माता कुमार मंगत के साथ काम किया. इसके पश्चात टी वी कैरियर छोड़ फिल्म लाइन में देव डी फिल्म से अनुराग कश्यप के साथ अपना फिल्मी कैरियर शुरू किया. नो स्मॉकिंग फथलम में अपना हुनर दिखाया. अनुराग से ही फिल्म की बारिकियां को समझा. जो अंशुल के फिल्मी कैरियर में सहायक बना है. इसी बीच लव रंजन के प्रोक्शन हाऊस लव रंजन मूवीज के बैनर तले लगातार कई फिल्मों के निर्माण का सिलसिला चल पड़ा.

अंशुल शर्मा ने अनुराग कश्यप, सुनील दर्शन,



सुभाष कपूर, विशाल भारद्वाज आदि दिग्ग निर्देशकों के साथ काम किया. अंशुल ने 2013 में अपने स्वयं के निर्देशन में सारे जहां से मंहगा फिल्म बनाई, जिसकी चर्चा एनडीटीवी में रवीश कुमार द्वारा की गई. जबकि 2010 में सुभाष कपूर के साथ एसोसियट फिल्म निर्देशक के रूप में फंस गए रे ओबामा का निर्माण किया.

इसके अलावा बरसात, दोस्ती, नो स्मॉकिंग, देव डी, आकाशवाणी, फंस गए रे ओबामा, सारे जहां से मंहगा, सोनु के टीटू की स्वीटी, प्यार का पंचनामा, प्यार का पंचनामा पार्ट टू, तू छूटी में मक्कार , दे दे

प्यार दे और अब दे-दे प्यार दे पार्ट-टू का सिलसिला जारी है. जो आगामी 14 नवंबर को रिलीज हो रही है. इस फिल्म में अजय देवगन, आर माधवन, राकुल प्रीत,मीजान जाफरी आदि सितारों ने अभिनय किया है. अंशुल शर्मा ने बताया कि यह फिल्म पूरी तरह से हास्य पारिवारिक ड्रामा है, आप इसे अपने परिवार के साथ अपने नजदीक के सिनेमाघरों में जाकर देखें. इधर, उपन्यसकार गंगाराम राजी ने अपने बेटे की सफलता पर खुशी का इजहार करते हुए सभी से फिल्म देखकर उसे आशीर्वाद देने का आग्रह किया है.

बॉक्स ऑफिस रिव्यू

कांतारा चैप्टर1 बनने के बाद कांतारा की दूसरी बड़ी ब्लॉकबस्टर फिल्म का ट्रेलर रिलीज

ऋषभ शेट्टी की बहुप्रतीक्षित फिल्म 'कांतारा चैप्टर 1' बॉक्स ऑफिस पर ताबडतोड़ कमाई कर रही है. 2 अक्टूबर को रिलीज हुई इस फिल्म ने 15 दिन पूरे कर लिया है और दर्शकों पर इसका जादू लगातार बरकारार है. दमदार कहानी और ऋषभ शेट्टी के शानदार निर्देशन की वजह से फिल्म टिकट खिड़की पर बेहतरीन प्रदर्शन कर रही है.

रिपोटर्स के मुताबिक 'कांतारा चैप्टर 1' ने दूसरे बुधवार (14वें दिन) बॉक्स ऑफिस पर 10 करोड़ रुपये का कारोबार किया. हालांकि यह फिल्म की अब तक की सबसे कम डेली कमाई है, लेकिन इसके वावजूद फिल्म की कुल कमाई अब 475.90 करोड़ रुपये तक पहुंच चुकी है. इस शानदार प्रदर्शन के



साथ 'कांतारा चैप्टर 1' 2025 की दूसरी सबसे ज्यादा कमाई करने वाली फिल्म बन गई है. अब यह सिर्फ 500 करोड़ क्लब में एंट्री लेने से कुछ कदम दूर है. वहीं, इस साल की सबसे ज्यादा कमाई करने वाली फिल्म का खिताब अभी भी विककी कौशल की ऐतिहासिक फिल्म 'छावा' के नाम है, जिसने भारत में 615.39 करोड़ रुपये की कमाई की

थी. अब सबकी निगाहें इस बात पर हैं कि क्या ऋषभ शेट्टी की फिल्म 'छावा' का रिकॉर्ड तोड़ पाएगी. अगर ग्लोबल बॉक्स ऑफिस की बात करें, तो 'कांतारा चैप्टर 1' ने दुनियाभर में 650 करोड़ रुपये से अधिक का कारोबार कर लिया है, जिससे यह ऋषभ शेट्टी के करियर की अब तक की सबसे बड़ी हिट बन गई है.

शुभम संदेश

रांची, शुक्रवार 17 अक्तूबर, 2025

08

तालिबान शासन से मैत्री इसलिए भी महत्वपूर्ण है, क्योंकि इस समय भारत के सभी पड़ोसी देश अस्थिरता के शिकार हैं. ऐसे में सामरिक दृष्टिकोण से एक नया मार्ग खोलना अति आवश्यक हो गया है. भारत को अफगानिस्तान में अपना दूतावास खोलना है.

सामारिक, आर्थिक, राजनैतिक व मानवीय दृष्टिकोण से भारत का अफगानिस्तान के साथ रिश्ते सुधारना राष्ट्रहित में है. वहां से हिंदू व सिख समाज के लोग अपना कारोबार, संपत्ति और जायदाद आदि छोड़ कर आए हैं. अफगानी विदेश मंत्री मुत्ताकी से भारत ने यह कहलवा लिया है कि अब कोई भी ताकत अफगान की धरती का उपयोग भारत के खिलाफ नहीं कर सकेगी. इसका स्पष्ट इशारा पाक की खुफिया एजेंसी आईएसआई की ओर था. तालिबान विदेश मंत्री मुत्ताकी की भारत यात्रा के लिए काफी समय से होमवर्क किया जा रहा था. जनवरी में ही तालिबान शासन और भारत के विदेश सचिव विक्रम मिसरी के साथ कई दौर की वार्ता हो चुकी थी, जिसके बाद मुत्ताकी ने भारत को अहम क्षेत्रीय और आर्थिक शक्ति बताया था. यह सर्वविदित तथ्य है कि भारत और अफगानिस्तान के रिश्ते अत्यंत लंबे समय से प्रगाढ़ रहे हैं और अफगानिस्तान के कठिन समय में भारत ने सदा उसकी सहायता की है. तालिबान शासन आने के बाद भी जब वहां पर विनाशकारी भूकंप आया तब भारत अफगान नागरिकों के साथ खड़ा रहा. अफगान विदेश मंत्री और भारत के विदेश मंत्री एस जयशंकर की मुलाकात के बाद अफगानिस्तान को 20 एम्बुलेंस देने के साथ ही वहां की आम जनता को बेहतर स्वास्थ्य सेवा देने के लिए भारत ने सहायता की घोषणा की है. यदि भारत अफगानिस्तान में अपना दूतावास खोलता है तो वहां से पाक खुफिया एजेंसी आईएसआई की गतिविधियों पर सूक्ष्म दृष्टि रख सकेगा. तालिबान शासन से मैत्री इसलिए भी महत्वपूर्ण है क्योंकि इस समय भारत के सभी पड़ोसी देश अस्थिरता का शिकार हैं. ऐसे में सामरिक दृष्टिकोण से एक नया मार्ग खोलना अति आवश्यक हो गया है.

(लेखक, स्वतंत्र टिप्पणीकार हैं.)

✕ इंडिया पर ट्रेडिंग



- #WorldFoodDay
- #FoodBank
- Bharatiya Sanskriti
- Vasudhaiva Kutumbakam
- #SanatanDharma
- Russian
- राष्ट्रीय सुरक्षा गाई
- #NSGRaisingDay
- #HappyBirthdayAnirudh
- 2027 WC



मेघ : लेन-देन में स्पष्टता बनाये रखें. घर के सदस्य मदद करेंगे और साथ ही आर्थिक बढ़हाली से भी मुक्ति मिलने लगेगी. कोई प्रिय वस्तु या नवीन वस्त्राभूषण प्राप्त होंगे. व्यापार व व्यवसाय में स्थिति उत्तम रहेगी. नौकरी में पदोन्नति की संभावना है. राजकीय कार्यों से लाभ. बिगड़ा कार्य बनेगा. शुभांक-3-6-8

वृष : आज की सुविधा कल नहीं मिल पायेगी, लाभ उठाएं. मित्रों से सावधान रहें तो ज्यादा उत्तम है. व्यापार में स्थिति नरम रहेगी. संतोष रखने से सफलता मिलेगी. नौकरी में स्थिति सामान्य ही रहेगी. शैक्षणिक क्षेत्र में उदासीनता रहेगी. शुभ कार्यों में व्यय होगा. स्वास्थ्य पर ध्यान दें. शुभांक-4-6-8

मिथुन : पारिवारिक प्रेमभाव बढ़ेगा. मित्रों की उपेक्षा करना ठीक नहीं रहेगा. नौकरी के क्षेत्र में कुछ उलझने रहेंगी. अपना कार्य दूसरों के सहयोग से बना लेंगे. यश में वृद्धि व शिक्षा में परेशानी आ सकती है. स्वास्थ्य का ध्यान रखें. व्यापार में वृद्धि होगी. मेहमानों का आगमन होगा. शुभांक-3-5-7

कर्क : कार्यक्षेत्र में संतोषजनक सफलता मिलेगी. श्रेष्ठजनों की सहानुभूति मिलेगी. कारोबारी यात्रा सफल होगी. अच्छे कार्य के लिए रास्ते बना लेंगे. बुद्धि, बल व पराक्रम सफल होगा. व्यापार में वृद्धि व लाभ मिलेगा. आर्थिक हित के काम को साधने में मदद मिल जाएगी. शुभांक-2-4-6

सिंह : संतान पक्ष की समस्या खत्म होगी. स्वभाव में सौम्यता आपकी मदद करेगी. धार्मिक आस्थाएं फलीभूत होंगी. लाभ होगा और पुराने मित्रों से सामागम भी होगा. अपने काम पर नजर रखिए. जीवन साथी से संबंधों में मिठास बढ़ेगी. परामर्श व परिस्थिति सभी का सहयोग मिलेगा. शुभांक-1-3-5

कन्या : समय नकारात्मक परिणाम देने वाला बन रहा है. पर प्रपंच में ना पड़कर अपने काम पर ध्यान देंविए. नौकरी में सावधानीपूर्वक कार्य करें. विरोधियों के सक्रिय होने की संभावना है. कारोबारी यात्रा को फिलहाल टालें. कारोबारी काम में बाधा बनी रहेगी. धन लाभ की संभावना. शुभांक-4-6-8

तुला : जो चल रहा है उसे सावधानीपूर्वक संभालें. मायूस न हो समय चक्र है. कारोबारी काम में बाधा उभरने से मानसिक अशांति बनी रहेगी. शत्रुभय, इक्ष्चता, संतान को कष्ट, अव्यय के कारण बनेंगे. कार्यक्षेत्र में आगे बढ़ने में रुकावट का एहसास होगा. पारिवारिक परेशानी बढ़ेगी. धन लेन-देन में सतर्क रहें. शुभांक-5-7-9

वृश्चिक : परिवार में मांगलिक कार्यों का आयोजन होगा. वैवाहिक जीवन में प्रेम-प्रीति बढ़ेगी. जीवन साथी से संबंधों में मिठास बढ़ेगी. राजकीय सम्मान प्राप्त होने के योग हैं. शांतिपूर्वक कार्य करें, जान है तो जहान है अतः वाहन आदि चलाने में सावधानी बतें. अपना कार्य स्वयं करें, किसी के भरोसे न रहें. शुभांक-2-6-9

धनु : घर तथा व्यावसाय को एक-दूसरे से दूर ही रखें. नये लोगों से मेल-मिलाप भविष्य में लाभदायक सिद्ध होगा. स्वयं पर विश्वास कार्यों की सिद्धि है. व्यापारिक संबंधों में प्रगति के योग हैं. कार्य स्थल पर नियमपूर्वक व्यवहार लाभकारी होगा. कोई प्रिय वस्तु या नवीन वस्त्राभूषण प्राप्त होंग. शुभांक-6-8-9

मकर : भावुकतावश निर्णय न लें. मन में चंचलता बढ़ेगी. कर्ज देने से बचें. धन के लेन-देन में सतर्क रहें. बातचीत में संयम बरतें. मानसिक व्यथा व संतान के कारण परेशानी होगी. माता-पिता के स्वास्थ्य से इक्ष्चता रहेगी. कला क्षेत्र के जातकों की मेहनत के बाद सफलता मिलेगी. शुभांक-4-7-9

कुंभ : सरकारी पक्ष से पूर्ण सहयोग प्राप्त होगा. विद्यार्थियों के लिए समय अनुकूल रहेगा. पुराना विवाद समाप्त होगा. आर्थिक मजबूती हेतु मन केन्द्रित होगा. मिल रहे अवसरों का लाभ उठाएं. आर्थिक योजनाएं फलित होंगी. स्त्री, संतान, मित्र के साथ मनोविनोद बढ़ेंगे. बकाया धन की प्राप्ति के योग हैं. शुभांक-3-6-9

मीन : आय के नये स्रोत बनेंगे. पद-प्रतिष्ठा बढ़ाने के लिए कुछ सामाजिक कार्य संपन्न होंगे. पसंदीदा भोज्य पदार्थों की प्राप्ति होगी. लम्बे प्रवास व चुनौती पूर्ण कार्यों का सामना हो सकता हैं. व्यवसायिक क्षेत्र में आपकी मेहनत व लगन की परीक्षा होगी. महत्वाकांक्षीों की पूर्ति होगी. जीवनसाथी से मनमुटाव लंबा खिंच सकता है. सावधान रहें. शुभांक-2-4-7





एआईएफएफ कप से रियल कश्मीर ने लिया नाम वापस

नई दिल्ली । रियल कश्मीर एफसी ने विदेशी खिलाड़ियों के वीजा न मिलने के कारण एआईएफएफ सुपर कप 2025-26 से अपना नाम वापस ले लिया है. श्रीनगर स्थित इस क्लब को ग्रुप ए में शामिल किया गया था, लेकिन टूर्नामेंट शुरू होने से कुछ दिन पहले ही उसने प्रतियोगिता से हटने का निर्णय लिया. ऑल इंडिया फुटबॉल फेडरेशन (एआईएफएफ) ने इस फैसले की पुष्टि करते हुए बताया कि रियल कश्मीर की जगह अब डेम्पो एससी को ग्रुप ए में शामिल किया गया है. इस ग्रुप में पहले से ही चेन्नईयिन एफसी, मोहन बागान सुपर जायंट, और ईस्ट बंगाल एफसी जैसी प्रमुख टीमें मौजूद हैं. डेम्पो एससी अब 25 अक्टूबर को ईस्ट बंगाल के खिलाफ अपना पहला मैच खेलेगी. एआईएफएफ ने यह भी स्पष्ट किया कि डेम्पो को सीधे ग्रुप स्टेज में खेलने का मौका मिलेगा और उसे सभी मैचों में प्रतिस्पर्धी अवसर प्रदान किया जाएगा.

खेलो इंडिया यूनिवर्सिटी गेम्स राजस्थान में 24 से 5 दिसंबर तक

एजेंसियां । नई दिल्ली

पांचवीं खेलो इंडिया यूनिवर्सिटी गेम्स (केआईयूजी) 2025 इस वर्ष राजस्थान के सात शहरों—जयपुर, अजमेर, उदयपुर, जोधपुर, बीकानेर, कोटा और भरतपुर—में 24 नवंबर से 5 दिसंबर तक आयोजित की जाएंगी. यह 12 दिवसीय महाकुंभ 23 पदक खेलों और एक प्रदर्शन खेल (खो-खो) का आयोजन करेगा. अनुमान है कि इस प्रतियोगिता में 5,000 से अधिक युवा एथलीट भाग लेंगे. युवा मामले और खेल मंत्री डॉ. मनसुख मांडविया ने कहा कि खेलो इंडिया यूनिवर्सिटी गेम्स देश के खेल विकास का अहम हिस्सा हैं. यह कार्यक्रम विश्वविद्यालय स्तर पर प्रतिभाओं को राष्ट्रीय मंच प्रदान करता है और राजस्थान संस्करण देश के विस्तृत खेल परिदृश्य को उजागर करेगा. उन्होंने इसे 'गौरव की पहली सीढ़ी' बताया, जो खिलाड़ियों को वैश्विक स्तर पर देश का प्रतिनिधित्व करने का मार्ग प्रशस्त करेगा. डॉ. मांडविया ने प्रधानमंत्री की खेलो इंडिया फलत की सफलता पर भी जोर दिया, जिसने खेलों में भागीदारी और प्रतिभा विकास को बढ़ावा दिया है.

केआईयूजी 2025 में 23 पदक खेलों

विलियमसन बने लखनऊ सुपर जायंट्स के रणनीतिक सलाहकार

एजेंसियां । नई दिल्ली

न्यूजीलैंड के दिग्गज बल्लेबाज केन विलियमसन इंडियन प्रीमियर लीग (आईपीएल) के आगामी सत्र से पहले लखनऊ सुपर जायंट्स (एलएसजी) के साथ रणनीतिक सलाहकार के रूप में जुड़ गए हैं. फ्रेंचाइजी के मालिक संजीव गोयनका ने गुरुवार को सोशल मीडिया प्लेटफॉर्म 'एक्स' पर इसकी पुष्टि करते हुए कहा कि विलियमसन की लीडरशिप, रणनीतिक समझ और प्रेरणादायक क्षमता टीम के लिए अमूल्य साबित होगी.

35 वर्षीय विलियमसन का क्रिकेट करियर लंबा और सफल रहा है. उन्होंने न्यूजीलैंड के लिए मार्च 2025 में चैंपियंस ट्रॉफी फाइनल तक खेला, जबकि अभी तक उन्होंने अंतरराष्ट्रीय क्रिकेट से संन्यास नहीं लिया है. वे कैनुअल कॉन्टैक्ट पर न्यूजीलैंड टीम के साथ जुड़े हैं और अक्टूबर में शुरू होने वाली वनडे श्रृंखला में वापसी की संभावना है.

आईपीएल में उनका अनुभव भी महत्वपूर्ण है, हालांकि हाल के वर्षों में

क्रिकेट वनडे में वापसी को लेकर फैस में जगी है अब एक नई उम्मीद रहस्यमय पोस्ट से विराट कोहली ने बढ़ाई हलचल

एजेंसियां । नई दिल्ली

भारतीय क्रिकेट टीम के स्टार बल्लेबाज विराट कोहली ने ऑस्ट्रेलिया के खिलाफ आगामी वनडे सीरीज से पहले सोशल मीडिया पर एक रहस्यमय पोस्ट कर फैंस और क्रिकेट जगत में हलचल मचा दी है. कोहली, जो पहले ही टेस्ट और टी20 क्रिकेट से संन्यास की घोषणा कर चुके हैं, ने 'एक्स' (पूर्व ट्विटर) पर लिखा: 'आप सचमुच तभी असफल होते हैं, जब हार मानने का फैसला लेते हैं.

इस संदेश ने उनके अंतरराष्ट्रीय भविष्य को लेकर अटकलों को हवा दे दी है. कई फैंस इसे उनकी मजबूत वापसी की ओर इशारा मान रहे हैं, तो कुछ इसे वनडे से संभावित संन्यास की भूमिका के रूप में देख रहे हैं.

खेल मंत्री डॉ. मनसुख मांडविया बोले- भारतीय खेलों के लिए ऐतिहासिक पल 2030 राष्ट्रमंडल खेलों की मेज़बानी के लिए अहमदाबाद की सिफारिश

एजेंसियां । नई दिल्ली

भारत को वैश्विक खेल मानचित्र पर और ऊंचाई देने वाला एक ऐतिहासिक क्षण सामने आया है. 2030 में आयोजित होने वाले शताब्दी राष्ट्रमंडल खेलों की मेज़बानी के लिए अहमदाबाद शहर को प्रस्तावित मेज़बान के रूप में अनुशंसित किया गया है. इस महत्वपूर्ण घोषणा पर प्रतिक्रिया देते हुए केंद्रीय युवा कार्यक्रम एवं खेल मंत्री डॉ. मनसुख मांडविया ने इसे भारतीय खेलों के लिए एक ऐतिहासिक पलर बताया है.

डॉ. मांडविया ने सोशल मीडिया प्लेटफॉर्म 'एक्स' पर अपने विचार साझा करते हुए कहा, हमें कॉमनवेल्थ स्पोर्ट्स की कार्यकारी बोर्ड का आभारी हूँ, जिन्होंने अहमदाबाद को 2030 राष्ट्रमंडल

खेलों के लिए प्रस्तावित मेज़बान शहर के रूप में अनुशंसित किया. यह निर्णय प्रधानमंत्री नरेंद्र मोदी के दूरदर्शी नेतृत्व में भारत की बढ़ती वैश्विक खेल प्रतिष्ठा का प्रतीक है.३ खेल मंत्री ने कहा कि यह निर्णय न केवल भारत के लिए गौरव का विषय है, बल्कि यह देश के 2036 ओलंपिक खेलों की मेज़बानी के सपने को भी मजबूती प्रदान करेगा. उन्होंने कहा कि केंद्र सरकार की नीति, नीतिगत सुधार, खेल विज्ञान, अवसरचना विकास और वित्तीय सहयोग ने भारत को 'चैंपियनों का देश' बनाने की दिशा में मजबूती से अग्रसर किया है.

उन्होंने हाल ही में नई दिल्ली में सफलतापूर्वक आयोजित विश्व पैरा एथलेटिक्स चैंपियनशिप का उल्लेख करते हुए भारत की आयोजन क्षमता को भी रेखांकित किया. मंत्री ने यह भी

रोहित शर्मा और विराट कोहली की वापसी से बढ़ा रोमांच ऑस्ट्रेलिया के खिलाफ वनडे सीरीज के लिए पर्थ पहुंची टीम इंडिया

एजेंसियां । पर्थ

भारतीय क्रिकेट टीम आगामी तीन मैचों की वनडे सीरीज के लिए ऑस्ट्रेलिया के पर्थ शहर पहुंच गई है. यह सीरीज 19 अक्टूबर से शुरू हो रही है और इसमें कई बड़े नामों की वापसी के चलते खासा उत्साह देखने को मिल रहा है.

भारतीय टीम के वरिष्ठ खिलाड़ी विराट कोहली और रोहित शर्मा, जो मार्च में हुई चैंपियंस ट्रॉफी के बाद पहली बार अंतरराष्ट्रीय क्रिकेट में वापसी कर रहे हैं, टीम के साथ गुरुवार सुबह पर्थ पहुंचे. उनके साथ नए वनडे कप्तान शुभमन गिल, के.एल. राहुल, यशस्वी जायसवाल, अश्वीन सिंह, हर्षित राणा और नितीश कुमार रेड्डी भी इस दौरे पर टीम का हिस्सा हैं.

हालांकि उड़ान में देरी के चलते टीम निर्धारित समय से थोड़ा विलंब से पर्थ पहुंची. खिलाड़ियों के साथ कुछ



कहा कि भारत ने हमेशा राष्ट्रमंडल खेलों में उत्कृष्ट प्रदर्शन किया है और अहमदाबाद की सिफारिश भारत के खेल प्रभाव की पुष्टि करती है.

उल्लेखनीय है कि कॉमनवेल्थ स्पोर्ट्स की कार्यकारी बोर्ड की यह

सिफारिश अब 26 नवंबर 2025 को होने वाली जनरल असेंबली में अंतिम अनुमोदन के लिए प्रस्तुत की जाएगी. 2030 में आयोजित होने

वाले ये राष्ट्रमंडल खेल शताब्दी वर्ष के रूप में खास महत्व रखते हैं और

74 सदस्य देशों के बीच सहयोग, समावेशिता और खेल उत्कृष्टता को दर्शाएंगे.

यह आयोजन भारत को वैश्विक खेल केंद्र बनाने की दिशा में एक और सशक्त कदम साबित हो सकता है.



सपोर्ट स्टाफ सदस्य भी साथ आए हैं. टीम के मुख्य कोच गौतम गंभीर और अन्य कोचिंग स्टाफ बुधवार शाम दिल्ली से रवाना हुए थे और वे दिन में बाद में टीम से जुड़ेंगे.

तीन मैचों की यह वनडे सीरीज क्रमशः 19 अक्टूबर को पर्थ, 23 अक्टूबर को एडिलेड और 25 अक्टूबर को सिडनी में खेली जाएगी. इसके बाद भारत और ऑस्ट्रेलिया के बीच 29 अक्टूबर से पांच मैचों की टी20 सीरीज शुरू होगी.

यह सीरीज इसलिए भी महत्वपूर्ण है क्योंकि यह बतौर कप्तान शुभमन गिल की पहली वनडे सीरीज होगी और इसमें सीनियर खिलाड़ियों रोहित शर्मा और विराट कोहली की भूमिका को लेकर भी चर्चाएं तेज हो गई हैं. दोनों खिलाड़ियों ने पहले ही टेस्ट और टी20 अंतरराष्ट्रीय से संन्यास ले लिया है, लेकिन वनडे क्रिकेट में अब भी सक्रिय हैं.

कयास लगाए जा रहे हैं कि रोहित

के खिलाफ टेस्ट सीरीज जीत के दौरान भी गिल ने संकेत दिया था कि दोनों सीनियर खिलाड़ी आने वाले वर्षों में भी टीम की योजनाओं का हिस्सा रहेंगे.

इस वनडे सीरीज से भारत की नई कप्तानी और भविष्य की योजनाओं की झलक देखने को मिलेगी, वहीं रोहित और कोहली की वापसी से फैंस में जबरदस्त उत्साह है.

अभिषेक और स्मृति बने सितंबर के आईसीसी प्लेयर ऑफ द मंथ

एजेंसियां । नई दिल्ली

भारतीय क्रिकेट फैस के लिए गर्व का मौका तब आया जब अभिषेक शर्मा और स्मृति मंधाना ने सितंबर 2025 के लिए आईसीसी प्लेयर ऑफ द मंथ का खिताब अपने नाम किया. अभिषेक को पुरुष वर्ग में जबकि मंधाना को महिला वर्ग में यह प्रतिष्ठित पुरस्कार मिला.

अभिषेक शर्मा का तुफानी प्रदर्शन
अभिषेक शर्मा ने एशिया कप टी20आई टूर्नामेंट में बल्ले से जबरदस्त प्रदर्शन किया. उन्होंने सात मैचों में 44.85 की औसत और 200 के स्ट्राइक रेट से 314 रन बनाए. इस प्रदर्शन की बदौलत वे न सिर्फ प्लेयर ऑफ द टूर्नामेंट बने, बल्कि टी20आई बल्लेबाजी रैंकिंग में 931 रैंकिंग पॉइंट्स के साथ एक नया कीर्तिमान भी स्थापित किया.

उन्होंने इस पुरस्कार के लिए टीममेट कुलदीप यादव और जिम्बाब्वे के ब्रायन वनेंट को पीछे छोड़ा. पुरस्कार मिलने पर अभिषेक ने कहा, टीम के लिए अहम मौकों पर योगदान देना हमेशा संतोषजनक होता है. टीम की मानसिकता और संस्कृति हमें मुश्किल समय में भी एकजुट रखती है.



स्मृति मंधाना ने फिर दिखाया क्लास: भारतीय महिला क्रिकेट टीम की उपकप्तान स्मृति मंधाना ने ऑस्ट्रेलिया के खिलाफ घरेलू वनडे सीरीज में धमाकेदार प्रदर्शन किया. उन्होंने तीन पारियों में 58, 117 और 125 रन बनाए और कुल 308 रन, 77 की औसत और 135.68 के स्ट्राइक रेट से जोड़े.

विशेष बात यह रही कि तीसरे वनडे में उन्होंने सिर्फ 50 गेंदों में शतक जमाया, जो भारत की ओर से सबसे तेज वनडे शतक बन गया. उन्होंने दक्षिण अफ्रीका की ताज़मिन ब्रिट्स और पाकिस्तान की सिदरा अमीन को पीछे छोड़ते हुए यह सम्मान हासिल किया.



मंधाना ने कहा, यह पुरस्कार मेरे लिए बहुत सम्मान की बात है. यह पूरी टीम के समर्पण और सहयोग का नतीजा है. मेरा लक्ष्य हमेशा से भारत को जीत दिलाना रहा है.

वैश्विक वॉटिंग और विशेषज्ञों के फैसले से चुने गए विजेता:
आईसीसी ने इन दोनों खिलाड़ियों को फैस और क्रिकेट विशेषज्ञों के वोटों के आधार पर विजेता घोषित किया. निर्णायक पैन्ल में पूर्व अंतरराष्ट्रीय खिलाड़ी और मीडिया प्रतिनिधि शामिल थे.

यह उपलब्धि दिखाती है कि भारतीय क्रिकेट की युवा और अनुभवी प्रतिभाएं दोनों ही विश्व मंच पर अपनी छाप छोड़ रही हैं.

कार्लोस अल्कराज ने 'सिक्स किंग्स स्लैम' में खेलने के फैसले का बचाव किया, रखी अपनी बात

एजेंसियां । रियाद

विश्व नंबर-1 टेनिस खिलाड़ी स्पेन के कार्लोस अल्कराज ने सऊदी अरब में हो रहे 'सिक्स किंग्स स्लैम' प्रदर्शनी टूर्नामेंट में भाग लेने के अपने फैसले का बचाव किया है. हाल ही में उन्होंने अपने व्यस्त और थकाऊ शेड्यूल के चलते कुछ एटीपी टूर्नामेंट्स से हटने पर विचार करने की बात कही थी, ताकि वे अपनी फिटनेस और स्वास्थ्य को बेहतर तरीके से प्रबंधित कर सकें. टेनिस सैंक्रेट लगभग 11 महीने चलता है और तंबे प्रारूप के कारण खिलाड़ियों पर शारीरिक व मानसिक दबाव लगातार बढ़ता जा रहा है. खासकर एशियाई स्विंग के दौरान बढ़ती गर्मी और नमी से कई खिलाड़ियों को चोट और थकान के कारण टूर्नामेंट से हटना पड़ा है. इसी वजह से मार्च में

शुभम संदेश

रांची, शुक्रवार 17 अक्तूबर, 2025

10

अभिनव का प्रथम श्रेणी डेब्यू पर दोहरा शतक

एजेंसियां । पोरबोरिम (गोवा)

रणजी ट्रॉफी 2025-26 में गोवा के युवा बल्लेबाज अभिनव तेजराना ने अपने प्रथम श्रेणी डेब्यू मैच में शानदार प्रदर्शन करते हुए दोहरा शतक जड़कर नया इतिहास रच दिया. तेजराना ने चंडीगढ़ के खिलाफ गोवा क्रिकेट एसोसिएशन अकादमी ग्राउंड पर 320 गेंदों में 205 रन बनाए, जिसमें 21 चौके और चार छक्के शामिल थे.

24 वर्षीय तेजराना ने कुल 301 गेंदों का सामना करते हुए यह दोहरा शतक पूरा किया और ऐसे खिलाड़ियों की सूची में शामिल हो गए जो प्रथम श्रेणी डेब्यू पर दोहरा शतक लगाने में सफल हुए हैं. वे गोवा के लिएं यह कारनामा करने वाले पहले बल्लेबाज

ओलंपिक चैंपियन एरियन टिटमस ने तैराकी से ले लिया संन्यास

एजेंसियां । मेलबर्न



ऑस्ट्रेलिया की दिग्गज तैराक और चार बार की ओलंपिक स्वर्ण पदक विजेता एरियन टिटमस ने 25 वर्ष की उम्र में प्रतिस्पर्धी तैराकी से संन्यास की घोषणा कर दी है. बुधवार को जारी एक वीडियो संदेश में टिटमस ने अपने इस निर्णय को "कठिन लेकिन संतोषजनक" बताया.

टिटमस ने अपने शानदार करियर में आठ ओलंपिक पदक और चार विश्व खिताब जीते. उन्होंने अमेरिकी स्टार कैटी लेडेकी के साथ तैराकी इतिहास की सबसे चर्चित प्रतियुद्धिता को भी जन्म दिया. पेरिस 2024 ओलंपिक में उन्होंने 400 मीटर फ्रीस्टाइल में गोल्ड जीतकर अपनी श्रेष्ठता फिर साबित की थी, जिसमें उन्होंने लेडेकी और कनाडा की समर मैकिन्टॉश को पछाड़ा था.

हालांकि, इस साल की शुरुआत में टिटमस ने अंडाशय से सीम्य ट्यूमर हटवाने के लिए सर्जरी करवाई थी. इसी स्वास्थ्य चुनौती ने उन्हें तैराकी से बाहर के जीवन पर विचार करने को प्रेरित किया. उन्होंने कहा, "पूल से दूर

विश्व कप मुक्केबाजी का भारत पहली बार मेजबानी करेगा



एजेंसियां । नई दिल्ली

विश्व मुक्केबाजी कप फाइनल 14 से 21 नवंबर तक ग्रेटर नोएडा के शहीद विजय सिंह पथिक स्पोर्ट्स कॉम्प्लेक्स में आयोजित किया जाएगा. यह पहली बार है जब भारत इस प्रतिष्ठित टूर्नामेंट की मेज़बानी कर रहा है. यह फाइनल प्रतियोगिता विश्व मुक्केबाजी की वार्षिक श्रृंखला का समापन होगा, जिसमें पुरुष और महिला मुक्केबाज दस भार वर्गों में ओलंपिक शैली की मुक्केबाजी में शीर्ष सम्मान जीतने के लिए प्रतिस्पर्धा करेंगे. भारत के लिए यह आयोजन देश को वैश्विक मुक्केबाजी केंद्र के रूप में स्थापित करने का बड़ा अवसर है. 2024 में इस श्रृंखला के पहले चरण इंग्लैंड, अमेरिका और मंगोलिया में आयोजित हुए थे, जबकि फाइनल इंग्लैंड में संपन्न हुआ था. इस वर्ष भारत ने 17 पदकों के साथ वैश्विक पदक तालिका में शीर्ष पांच स्थान

हासिल किया है, जिसमें चार स्वर्ण, छह रजत और सात कांस्य पदक शामिल हैं. बॉक्सिंग फेडरेशन ऑफ इंडिया के अध्यक्ष अजय सिंह ने बताया कि भारत 2030 में राष्ट्रमंडल खेल और 2036 में ओलंपिक की मेज़बानी की तैयारी कर रहा है. पिछले वर्षों में स्थापित प्रशिक्षण प्रणालियों से भारत लगातार अंतरराष्ट्रीय स्तर पर पदक विजेता मुक्केबाज तैयार कर रहा है. यह टूर्नामेंट घरेलू मंच पर अपनी ताकत दिखाने का अवसर देगा. 2025 के विश्व मुक्केबाजी कप के पहले चरण में ब्राजील के फोन्ज दो इगुआसु में भारत ने छह पदक जीते. दूसरे चरण का आयोजन पोलैंड में और तीसरे का कजाखस्तान में हुआ, जिसमें शीर्ष महिला मुक्केबाजी ने हिस्सा लिया. हितेश गुलिया, साक्षी चौधरी, जैस्मिन लैम्बोरिया समेत आशीरिक थकान नहीं होती. यहां हम 1-2 दिन खेलते हैं और दर्शकों का मनोरंजन करते हैं.



प्रोफेशनल टेनिस प्लेयर्स एसोसिएशन ने खेल की शासी संस्थाओं के खिलाफ "अस्थिर शेड्यूल" को लेकर मुकदमा भी दायर किया था.

हालांकि टखने की चोट से जूझ रहे अल्कराज ने हाल ही में शंघाई टूर्नामेंट से नाम वापस ले लिया था, लेकिन अब उनके 'सिक्स किंग्स स्लैम' में खेलने का निर्णय आलोचनाओं का विषय बन गया है. इस टूर्नामेंट में \$1.5 मिलियन

की उपस्थिति राशि और \$6 मिलियन के विजेता पुरस्कार की घोषणा की गई है.

अल्कराज ने कहा, "यह फॉर्मेट पूरी तरह से अलग है. प्रदर्शनी मैचों में आधिकारिक टूर्नामेंट की तरह 15-16 दिन लगातार खेलने की मानसिक और शारीरिक थकान नहीं होती. यहां हम 1-2 दिन खेलते हैं और दर्शकों का मनोरंजन करते हैं.



राजमार्ग निगम के कार्यकारी निदेशक

10 लाख की घूसखोरी मामले में गिरफ्तार

गुवाहाटी । असम की राजधानी गुवाहाटी में केंद्रीय जांच ब्यूरो (सीबीआई) ने राष्ट्रीय राजमार्ग और अवसंरचना विकास निगम लि. के कार्यकारी निदेशक (ईडी) और क्षेत्रीय अधिकारी को दस लाख रुपये घूस लेने के मामले में गिरफ्तार किया है. सीबीआई ने आरोपी अधिकारी मैसनम रितेन कुमार सिंह के दफ्तर व घर से 2.62 करोड़ रुपये और देशभर में उनके व परिवजनों के नाम पर नौ जमीनें व 20 अपार्टमेंट के दस्तावेज और कई महंगी गाड़ियों के कागजात जब्त किए हैं. कुमार पर निजी कंपनी से रिश्तत मांगने व उसके बदले में उसे नेशनल हाईवे-37 के चार लेन निर्माण कार्य पर समय बढ़ाने व पूर्णता प्रमाणपत्र देने में मदद का आरोप है.

नेपाल : मधेश प्रांत के नए मुख्यमंत्री लोसपा नेता जितेंद्र सोनल नियुक्त हुए

नयी दिल्ली । नेपाल के मधेश प्रांत में लोकतांत्रिक समाजवादी पार्टी (लोसपा) के नेता जितेंद्र सोनल को बुधवार को नया मुख्यमंत्री नियुक्त किया गया है. मधेश प्रांत की प्रमुख सुमित्रा सुवेदी भंडारी ने उन्हें पद सौंपा. बुधवार को सोनल ने छह दलों के समर्थन सहित 57 प्रदेश सांसदों के हस्ताक्षर के साथ सरकार गठन का दावा पेश किया था. नेपाली कांग्रेस के नेता कृष्ण प्रसाद यादव ने भी जनमत पार्टी के 13 सांसदों के समर्थन का दावा करते हुए मुख्यमंत्री बनने का दावा पेश किया था. हालांकि, जनमत पार्टी ने बाद में इस दावे का खंडन कर सोनल का समर्थन किया. मुख्यमंत्री की नियुक्ति को लेकर प्रदेश प्रमुख कार्यालय में दोनों पक्षों के कार्यकर्ता आमने सामने आए, जिससे हल्का तनाव भी उत्पन्न हुआ.

मसालों से बनी रंगोली ने दुबई में बढ़ा दी दीपावली उत्सव की रौनक

नयी दिल्ली । संस्कृति और सामुदायिक भावना का जीवंत संगम पेश करते हुए दीपावली पर दुबई के एक बाजार में मसालों से ऐसी रंगोली बनाई गई जिसे खाड़ी देश में 'सबसे बड़ी' रंगोली बताया जा रहा है. मसालों की रंगोली आठ से 26 अक्टूबर तक वाटरफ्रंट मार्केट में सार्वजनिक रूप से प्रदर्शित की जा रही है. 6 मीटर लंबाई व 6 मीटर चौड़ाई वाली इस विशाल रंगोली को दालचीनी, हल्दी, मिर्च, धनिया और लौंग समेत 60 किलो से अधिक विभिन्न मसालों से तैयार किया गया है. ये सभी मसाले वाटरफ्रंट मार्केट से ही लाए गए थे. इस अनूठी कलाकृति ने बाजार के प्रांगण को चटकीले रंगों और सुगंध से भर दिया. इसका 'दुबई फेस्टिवल्स एंड रिल एस्टेब्लिशमेंट' द्वारा शहर भर में आयोजित दिवाली कार्यक्रमों के तहत आधिकारिक तौर पर अनावरण किया गया.

इंडोनेशिया : पाम तेल के जहाज में भीषण विस्फोट, 10 लोगों की मौत

नयी दिल्ली । इंडोनेशिया के बाटम द्वीप पर एक शिपयार्ड में कच्चे पाम तेल के जहाज में आग लगने के बाद भीषण विस्फोट गया. धमाके की चपेट में 10 लोगों की मौत हो गई और 21 अन्य घायल हो गए. घायलों को पास के अस्पतालों में भर्ती कराया गया है. इनमें से चार की हालत गंभीर है. एक अधिकारी ने बताया कि तंजुंगकांग बंदरगाह स्थित शिपयार्ड में बुधवार को जहाज की मरम्मत चल रही थी.. तभी उसके टैंक में धमाका हो गया और वहां काम कर रहे कर्मी उसकी चपेट में आ गए.

भारत और पनामा ने 20 सदस्यीय संसदीय मैत्री समूह का गठन किया

नयी दिल्ली । भारत और पनामा ने द्विपक्षीय संबंधों को मजबूत करने के लिए 20 सदस्यीय अंतर- संसदीय मैत्री समूह का गठन कर दिया है. यह समूह संसदीय कूटनीति को बढ़ावा देगा, सांस्कृतिक और सामाजिक संपर्क स्थापित करेगा. पनामा स्थित भारतीय दूतावास ने बुधवार को कहा कि इसी के साथ दोनों देशों के द्विपक्षीय संबंध अब नए चरण में प्रवेश कर गए हैं. इस पहल ने सोशल मीडिया में कहा कि राजदूत सुमित सेठ, विदेश संबंध आयोग के अध्यक्ष वॉकिंगर चांडलर और भारत पनामा अंतर-संसदीय मैत्री समूह के अध्यक्ष जॉर्ज ब्लोइस के साथ पनामा की नेशनल असेंबली के परिसर में शपथ ग्रहण समारोह में शामिल हुए.

भारतीय विमानों के लिए पाकिस्तानी हवाई क्षेत्र अभी भी बंद रहेंगे: पीएए

कराची । पाकिस्तान ने भारतीय विमानों के लिए अपने हवाई क्षेत्र को बंद रखने की अवधि अगले एक महीने तक के लिए बढ़ा दी है. पाकिस्तान हवाई अड्डा प्राधिकरण (पीएर) ने बुधवार को इस आशय की घोषणा बुधवार को की. इससे पहले 23 सितंबर को भारत ने पाकिस्तान के लिए भारतीय वायु क्षेत्र के प्रयोग पर प्रतिबंध एक माह के लिए बढ़ा दिया था. उल्लेखनीय है कि पहलगाम में इसी साल 22 अप्रैल को पाकिस्तान परस्त आतंकवादियों ने भारतीय नागरिकों का धर्म पृष्ठकर जनसंहार किया था. जिसके बाद 30 अप्रैल को भारत ने पाकिस्तान के खिलाफ अनेक कठोर कदम उठाए थे. इसी के तहत पाकिस्तानी विमानों के भारतीय क्षेत्र में आवाजाही पर रोक लगा दी गई थी. इसके बाद 6-7 मई को भारत की तरफ से शुरू किए गए 'ऑपरेशन सिंदूर' के बाद से दोनों देशों के बीच स्थिति तनावपूर्ण बनी हुई है और दोनों देशों ने एक दूसरे के वायु क्षेत्र में प्रतिबंध लगा रखा है.

अबूझामाड़ : नक्सलवाद के खिलाफ बड़ी सफलता : गृह मंत्री अमित शाह बोले-

दो दिनों में 258 नक्सलियों ने किया आत्मसमर्पण

एजेंसी । नयी दिल्ली

गृह मंत्री अमित शाह ने गुरुवार को छत्तीसगढ़ के उत्तर बस्तर स्थित अबूझामाड़ के पहाड़ी जंगल इलाके को नक्सल मुक्त घोषित कर दिया. यह बड़ी घोषणा उस वक्त की गई जब 170 नक्सलियों ने आत्मसमर्पण कर मुख्यधारा में शामिल होने का फैसला किया. शाह ने इन सभी का स्वागत करते हुए कहा कि उन्होंने हिंसा छोड़कर भारत के संविधान में भरोसा जताया है, यह एक साहसिक और सार्वनीय कदम है.

शाह ने दोहराई नक्सलवाद को लेकर सरकार की नीति : इस बात की जानकारी केंद्रीय गृह मंत्री अमित शाह ने सोशल मीडिया प्लेटफॉर्म एक्स पर पोस्ट करके दी. उन्होंने एक्स पर लिखा कि आज छत्तीसगढ़ में



170, कल 27 और महाराष्ट्र में 61 नक्सलियों ने आत्मसमर्पण किया. दो दिन में कुल 258 कट्टर नक्सलियों ने हिंसा छोड़ दी है. शाह ने कहा कि यह दिखावा है कि मोदी सरकार की रणनीति से नक्सलवाद अब खत्म होने की कगार पर है. सरकार के अनुसार, यह घटनाएं देश में वामपंथी उग्रवाद के अंत की ओर बढ़ते कदम को दर्शाती हैं.

अबूझामाड़ और नॉर्थ बस्तर नक्सल मुक्त



पाकिस्तान के खैबर पख्तूनख्वा के स्वात जिले का मामला

ट्रक पलटा, परिवार के 15 सदस्यों की मौत, हड़कंप

एजेंसी । इस्लामाबाद

पाकिस्तान के खैबर पख्तूनख्वा प्रांत में आज तड़के हुए सड़क हादसे में 15 लोगों की मौत हो गई और आठ घायल हो गए. यह हादसा स्वात जिले में हुआ. रेस्क्यू 1122 के एक अधिकारी के अनुसार, स्वात जिले में पंजाब जा रहे एक ट्रक के पलट जाने से कम से कम 15 लोगों की जान चली गई. सभी एक ही परिवार के सदस्य हैं. डान अखबार की रिपोर्ट के अनुसार, मलकंद रेस्क्यू 1122 की प्रवक्ता शफीका गुल ने एक बयान में कहा, गुरुवार सुबह स्वात मोटर-वे की सुरंग संख्या 3 के पास एक ट्रक के पलट जाने से एक ही परिवार के कम से कम 15 सदस्यों की मौत हो गई और आठ अन्य घायल हो गए.इ उन्होंने बताया कि मृतकों और घायलों में पुरुष, महिलाएं और बच्चे शामिल हैं. बयान में कहा गया है, रपरिवार बहरीन तहसील के गबराल इलाके का रहने वाला था और जब यह दुखद घटना हुई तब वे पंजाब जा रहे थे. प्रवक्ता के अनुसार, बचाव दल घटनास्थल पर पहुंचे और मोटर-वे पुलिस के साथ मिलकर राहत अभियान चलाया. घायलों को बटखेला स्थित जिला मुख्यालय अस्पताल ले जाया गया है. डॉक्टरों ने बताया कि घायलों में से चार की हालत गंभीर है और उन्हें स्वात रेफर कर दिया गया है. पिछले महीने डेरा इस्माइल खान में ब्रेक फेल होने के कारण एक ट्रक के

अमिताभ ने पूरा किया वादा, केबीसी कंटेस्टेंट के घर बनवाया बाथरूम

मुंबई । हिंदी फिल्म इंडस्ट्री के शहंशाह अमिताभ बच्चन ने एक बार फिर अपनी दयालुता का परिचय दिया है. परिचम बंगाल के हुगली के अरंबाग का एक परिवार आर्थिक तंगी से जूझ रहा था. उनके घर में कोई स्वच्छ शौचालय नहीं था. ऐसे में विग बी के समय पर हस्तक्षेप से अब परिवार को एक स्वच्छ शौचालय मिल गया है. परिवार की महिलाओं को इस पहल का सबसे ज्यादा फायदा होगा. असल में पिछले साल अमिताभ बच्चन के शो 'कौन बनेगा करोड़पति' के सीजन 16 में जयंत दुले नाम के शख्स ने शिरकत की थी.



मग्न के पांडुर्णा में ट्रक की टक्कर से ट्रैक्टर ट्रॉली पलटी, महाराष्ट्र के 3 किसानों की हो गयी मौत

पांडुर्णा । मध्य प्रदेश के पांडुर्णा जिले में बड़घिचोली चौकी क्षेत्र अंतर्गत हिवरा फोरलेन हाइवे पर बुधवार की रात एक तेज रफ्तार ट्रक ने सामने से जा रहे ट्रैक्टर-ट्रॉली को टक्कर मार दी .इससे ट्रॉली उछलकर ट्रैक्टर पर पलट गई. इस हादसे में ट्रॉली के नीचे दबने से महाराष्ट्र के तीन किसानों की मौत हो गई. सूचना मिलने पर पुलिस मौके पर पहुंची और मृतकों के शवों को पोस्टमार्टम के लिए भेजकर मामले की जांच शुरू कर दी है. पुलिस के अनुसार

दुर्घटनाग्रस्त होने से कम से कम 11 लोगों की मौत हो गई थी और तीन अन्य घायल हो गए थे. 11 सितंबर को मनसहेरा में एक जोड़ के खड्ड में गिर जाने से दो महिलाओं की मौत हो गई और चार लोग घायल हो गए थे. उससे

दो दिन पहले हरिपुर के हजारा मोटर-वे पर एक सड़क दुर्घटना में एक ही परिवार के पांच सदस्यों की मौत हो गई थी. रिपोर्ट के अनुसार, पाकिस्तान में राजमार्गों और मोटर-वे पर दुर्घटनाएं आम हैं. यह दुर्घटनाएं लपरवाही से

महाराष्ट्र के खुरसापार गांव निवासी विवेक कुबड़े बुधवार दोपहर में अपना ट्रैक्टर सुधरवाने के लिए पांडुर्णा आए थे. उनके साथ गांव के दो अन्य किसान भी थे. ट्रैक्टर सुधरवाने के बाद रात में तीनों वापस अपने गांव लौट रहे थे, तभी हिवरा हाइवे के मोड़ पर हादसा हो गया. हादसा इतना भीषण था कि ट्रक की टक्कर से ट्रॉली उछलकर ट्रैक्टर पर पलट गई. इस हादसे में ट्रॉली के नीचे दबने से तीनों किसानों की मौत हो गई .

त्रिपुरा के बांग्लादेश सीमावर्ती इलाके में तीन शव बरामद, सनसनी फैली

अगरतला । त्रिपुरा के बांग्लादेश सीमावर्ती खोवाई जिलांतर्गत अर्नतपारा के रबर प्लॉटेशन में गुरुवार सुबह तीन व्यक्तियों की खून से लथपथ अवस्था में शव मिलने से इलाके में सनसनी फैल गयी. रबर प्लॉटेशन में गुरुवार की सुबह आए मजदूरों ने यह घटना देखी और दूसरों को इसकी जानकारी दी. खबर फैलने पर लोगों की भीड़ जमा हो गई. सूचना मिलते ही मौके पर पहुंची पुलिस घटना की जांच में जुट गयी. आशंका जतायी गयी है कि मरने वाले बांग्लादेशी तस्कर या चोर हो सकते हैं.

एजेंसी । तेल अवीव

हमास ने रेडक्रॉस को दो और बंधकों के सौंप दिए. इसके बाद रेडक्रॉस के अधिकारियों ने दोनों शव इजराइली सेना को सौंप दिए. इजराइल डिफेंस फोर्सेज (आईडीएफ) ने इसकी पुष्टि की. हमास ने दावा किया है कि उसने अब सभी मृत बंधकों को वापस कर दिया है. इस पर अमेरिकी राष्ट्रपति डोनाल्ड ट्रंप ने कड़ी प्रतिक्रिया दी है.

द टाइम्स ऑफ इजराइल की रिपोर्ट के अनुसार, शवों को पहचान के लिए अबू कबीर नेशनल इंस्टीट्यूट ऑफ फॉरेंसिक मेडिसिन ले जाया गया है. ट्रंप ने कहा कि उन्होंने इजरायल को रोक रखा है. अगर हमास समझौते को बरकरार नहीं रखता तो इजराइल की फिर गाजा पट्टी में वापसी होगी. अन्य रिपोर्ट्स के अनुसार, इजराइली अधिकारियों ने कहा कि हमास की तरफ से सौंपे गए चौथे शव की पहचान फिलीस्तीनी नागरिक के तौर पर हुई है. वह

बिलियन हार्ट्स ने लॉन्च किया पहला एआई-संचालित फोटो शेयरिंग ऐप

बेंगलुरु । सीरियल उद्यमी एवं भारतीय माइक्रोब्लॉगिंग सोशल मीडिया प्लेटफॉर्म कू के सह-संस्थापक मयंक बिदावतका की स्थापित बिलियन हार्ट्स सॉफ्टवेयर टेक्नोलॉजीज ने गुरुवार को बेंगलुरु में दुनिया का पहला एआई-संचालित म्युचुअल फोटो शेयरिंग ऐप पिकसी (पिकसी) लॉन्च किया है. पिकसी को प्राइवसी-फर्स्ट एप्रोच के साथ बनाया गया है और यह दुनिया के सबसे सुरक्षित फोटो ऐप्स में से एक है. पिकसी के संस्थापक मयंक बिदावतका ने बताया कि जुलाई के मध्य में एक सफल सॉफ्ट लॉन्च किया था, जिसके बाद अब पिकसी के 27 देशों और 160 से अधिक शहरों में उपयोगकर्ता हैं और यह यह अपने पब्लिक बीटा के साथ आधिकारिक रूप से लॉन्च किया गया है. उन्होंने कहा कि हर साल दुस्तावेज या पुनः सत्यापन की आवश्यकता नहीं होगी. उन्होंने कहा, लगभग सभी जिलों में डाटा मिलान का काम अंतिम चरण में है. केवल दार्जिलिंग और जलपाईगुड़ी में हाल की प्राकृतिक आपदाओं के कारण थोड़ी देरी हुई है. शेष जिलों में यह प्रक्रिया लगभग पूरी हो चुकी है.

बंगाल में एसआईआर लागू करने की तैयारी 2002 के आंकड़ों से 3.5 करोड़ मतदाता रिकॉर्ड का मिलान पूरा

कोलकाता । परिचम बंगाल में मतदाता सूची को सटीक और अद्यतन बनाने की दिशा में चुनाव आयोग ने एक बड़ा कदम उठाया है. राज्य में एसआईआर लागू करने की तैयारी के महत करीब 3.5 करोड़ मतदाताओं के रिकॉर्ड 2002 के आंकड़ों से सफलतापूर्वक मिलाए गए हैं. राज्य के मुख्य निर्वाचन अधिकारी मनोज कुमार अग्रवाल ने बताया कि इस प्रक्रिया का उद्देश्य मतदाता सूची को सुव्यवस्थित

शुभम संदेश

रांची, शुक्रवार 17 अक्तूबर, 2025

12

प्रधानमंत्री पहुंचे कुरनूल, श्रीशैलम में भगवान मल्लिकार्जुन का किया पूजन

श्रीशैलम । प्रधानमंत्री नरेन्द्र मोदी गुरुवार सुबह आंध्र प्रदेश के एक दिवसीय दौरे पर कुरनूल पहुंचे हैं. प्रधानमंत्री ने सबसे पहले श्रीशैलम में स्थित मंदिर में भगवान भ्रामराम्बा व मल्लिकार्जुन के दर्शन कर

पूजा अर्चना की. प्रधानमंत्री नरेन्द्र मोदी सुबह 11 बजे कर्नूल हवाई अड्डे पर पहुंचे. यहां प्रधानमंत्री का स्वागत राज्यपाल नजीर, मुख्यमंत्री चंद्रबाबू नायडू और उप मुख्यमंत्री पवन कल्याण ने किया. इसके बाद प्रधानमंत्री मोदी राज्य के मुख्यमंत्री चंद्रबाबू नायडू और उप मुख्यमंत्री पवन कल्याण के साथ एक सैन्य हेलीकॉप्टर से श्रीशैलम पहुंचे. यहां श्रीशैलम भ्रामराम्बा गेस्ट हाउस का दौरा किया और थोड़ी देर विश्राम के बाद वे श्री भ्रामराम्बा मल्लिकार्जुन स्वामी वरला

देवस्थानम में मल्लिकार्जुन स्वामी की विशेष पूजा-अर्चना की. मंदिर में पुजारियों और मंदिर के अधिकारियों ने उनका औपचारिक स्वागत किया. मोदी ने भगवान मल्लिकार्जुन का पंचामृत से रुद्राभिषेक किया. यहां पूजा के बाद प्रधानमंत्री शिवाजी प्रेरणा केंद्र का दौरा करेंगे. निर्धारित कार्यक्रम के अनुसार प्रधानमंत्री मोदी यहां के बाद कुरनूल जाएंगे. वहां लगभग 13 हजार से अधिक की परियोजनाओं का उद्घाटन और लोकार्पण करेंगे. इसके बाद मोदी एक जनसभा को संबोधित करेंगे.



हमास से मिले दो और शव रेडक्रॉस ने इजराइल को सौंपे

बंधक नहीं था. आईडीएफ ने कहा कि युद्धविराम समझौते के तहत हमास को सभी जीवित और मृत बंधकों को सोमवार तक सौंपना था. इससे पहले हमास ने मंगलवार रात गाजा सिटी में रेडक्रॉस को चार शव सौंपे थे. इन्हें बाद में इजरायली सेना को सौंपा गया. सोमवार को हमास ने अंतिम 20 जीवित बंधकों को रिहा किया था. युद्धविराम समझौते की शर्तों के अनुसार सभी 28 मृत बंधकों के शव सोमवार दोपहर तक लौटाए जाने थे. इजराइल के प्रधानमंत्री बेंजामिन नेतन्याहू कह चुके हैं कि अगर हमास ने निशस्त्रीकरण से इनकार किया तो तबाही मच जाएगी. नेतन्याहू ने सीबीएस न्यूज को दिए साक्षात्कार में कहा है कि अगर हमास निशस्त्रीकरण के लिए सहमत नहीं होता है, तो तबाही मचनी तय है. यह पूछने पर कि जब इजराइली सेना अभी भी गाजा के कुछ हिस्सों में तैनात है और हमास पट्टी पर फिर से नियंत्रण स्थापित कर रहा है, तो यह कैसे कहा जा सकता है कि युद्ध समाप्त हो गया है?

बांग्लादेश की पूर्व पीएम खालिदा जिया कैथर अस्पताल में हुई भर्ती

ढाका । बांग्लादेश नेशनलिस्ट पार्टी (बीएनपी) अध्यक्ष और पूर्व प्रधानमंत्री बेगम खालिदा जिया को गुरुवार को डॉक्टरों की सलाह पर राजधानी के एवर कैथर अस्पताल में भर्ती कराया गया. बीएनपी मीडिया सेल के सदस्य शायरुल कबीर खान ने इसकी पुष्टि की. ढाका ट्रिब्यून अखबार की रिपोर्ट के अनुसार, बीएनपी प्रमुख को बुधवार रात करीब 11:40 बजे उनके गुलशन स्थित आवास अस्पताल ले जाया गया. उनकी निगरानी कर रहे मेडिकल बोर्ड की सिफारिश पर उन्हें गुरुवार तड़के अस्पताल में भर्ती कर लिया गया.

जुबीन गर्ग मौत मामला

आरोपियों की गिरफ्तारी के बाद बाक्सा जिले में इंटरनेट सेवा बंद की गई

गुवाहाटी । प्रसिद्ध गायक जुबिन गर्ग की मृत्यु के मामले में पांच आरोपितों को बाक्सा जेल भेजे जाने के बाद बुधवार को उत्पन्न कानून-व्यवस्था की स्थिति को ध्यान में रखते हुए पूरे बाक्स जिले में इंटरनेट सेवा रोक दी गई है. हाल की परिस्थितियों को देखते हुए राज्य के गृह विभाग ने यह निर्णय लिया है. सभी मोबाइल सेवा प्रदाताओं को इंटरनेट सेवा और मोबाइल डेटा सेवा बंद करने के निर्देश दिया गया है.

गुजरात में सीएम को छोड़कर सभी मंत्रियों ने दिया इस्तीफा

- आज किया जाएगा राज्य कैबिनेट का विस्तार

एजेंसी । नयी दिल्ली

गुजरात में मुख्यमंत्री भूपेंद्र पटेल के नेतृत्व वाले गुजरात मंत्रिमंडल का विस्तार शुक्रवार को होगा. वहीं इससे पहले आज राज्य के सभी मंत्रियों ने अपने पदों से इस्तीफा सौंप दिया है. वहीं कैबिनेट विस्तार को लेकर एक वरिष्ठ भाजपा नेता ने पहले बताया था कि आगामी मंत्रिमंडल विस्तार में राज्य को लगभग 10 नए मंत्री मिल सकते हैं, और लगभग आधे मौजूदा मंत्रियों को बदला जा सकता है. भूपेंद्र पटेल ने 12 दिसंबर, 2022 को दूसरी बार गुजरात के मुख्यमंत्री के रूप में शपथ ली थी.

आज दिन में 11.30 बजे कैबिनेट विस्तार : मुख्यमंत्री भूपेंद्र पटेल के मंत्रिमंडल का विस्तार आज सुबह 11:30 बजे होगा. वर्तमान गुजरात मंत्रिमंडल में सीएम पटेल समेत कुल 17 मंत्री हैं. इसमें आठ कैबिनेट स्तर के मंत्री हैं, जबकि इतने ही राज्य मंत्री (एमओएस) हैं. बता दें कि, 182 सदस्यीय विधानसभा वाले गुजरात में 27 मंत्री या सदन की कुल संख्या का 15 प्रतिशत मंत्री हो सकते हैं.

क्या गुजरात फॉर्मूले के चलते मंत्रियों को छोड़ना पड़ा पद : 2022 में गुजरात में विधानसभा चुनाव हुए थे. चुनाव से 15 महीने पहले सितंबर 2021 में राज्य की पूरी कैबिनेट बदल दी गई थी. इस बार राज्य में चुनाव को करीब 26 महीने बचे हुए हैं.

